

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop. Syed Inke Shah Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS



సంపుటి : 13 సంఛిక : 108 ఆదిలాబాద్ ఎడిటర్ - సయ్యద్ కలీం బుధవారం, 23 అక్టోబర్ 2024 పేజీలు : 4 వెల : 2/-

200 గజాల స్థలం, రూ.30 లక్షలు..!

కేబినెట్ భేటీలో దీనిపై కీలక నిర్ణయం తీసుకునే అవకాశం!!

హైదరాబాద్ : మూసీ నిర్వాసితులకు అండగా ఉండేందుకు రేవంత్ సర్కార్ సిద్దమైనట్లు తెలుస్తోంది. వారికి ఔటర్ రింగ్ రోడ్డు వెంట ఇంటి నిర్మాణం కోసం స్థలం ఇవ్వాలనే ఆలోచనలో ఉన్నట్లు సమాచారం. కాగా ఇప్పటికే మూసీ నిర్వాసితులకు రూ.25వేల ఆర్థిక సాయంతో పాటు డబుల్ బెడ్ రూం ఇండ్లు, ఉపాధి కోసం రూ.2 లక్షల లోన్లను ఇవ్వనున్నట్లు ఇటీవల తెలంగాణ ప్రభుత్వం ప్రకటన విడుదల చేసిన సంగతి తెలిసిందే.

150 నుంచి 200 చదరపు గజాల.. మూసీ బధర్, ఎస్టీఎల్ లో ఇళ్లు నిర్మించుకున్న వారికి.. వాటిని ఖాళీ చేసే సమయంలో డబుల్ బెడ్రూం ఇళ్లతో పాటు స్థలాలు కూడా ఇవ్వాలనే యోచనలో సీఎం

రేవంత్ సర్కార్ ఉన్నట్లు తెలుస్తోంది. ఒక్కో కుటుంబానికి ఇంటి నిర్మాణం కోసం ఔటర్ రింగ్ రోడ్డు పక్కన 150 నుంచి 200 చదరపు గజాల స్థలం ఇచ్చేందుకు నిర్ణయం తీసుకున్నట్లు తెలుస్తోంది. కాగా ఈ నెల 26న జరగబోయే కేబినెట్ భేటీలో దీనిపై కీలక నిర్ణయం తీసుకునే అవకాశం ఉంది. కాగా ఇచ్చే స్థలం విలువ రూ.25 లక్షల నుంచి రూ. 30 లక్షల దాకా ఉంటుందని అధికారవర్గాలు చెబుతున్నాయి. ఇందుకు అవసరం అయ్యే 700 ఎకరాలను ప్రభుత్వం కేటాయించనున్నట్లు తెలుస్తోంది.

రూ.1200 కోట్లు.. తెలంగాణ ప్రభుత్వం ప్రతిష్టాత్మకంగా చేపడుతున్న మూసీ నది సుందరీకరణ కార్యక్రమంలో ఇల్లు కోల్పోతున్న నిర్వాసిత



మూసీ బాధితులకు సీఎం రేవంత్ మరో బంపర్ ఆఫర్..?



కుటుంబాలపై రేవంత్ సర్కార్ ప్రత్యేక దృష్టి పెట్టింది. ఇప్పటికే వారందరికీ 15 వేల డబుల్ బెడ్ రూమ్ ఇళ్లను కేటాయిస్తూ రాష్ట్ర ప్రభుత్వం ఇటీవల ఉత్తర్వులు జారీ చేసిన సంగతి తెలిసిందే. ఒక్కో ఇంటి కోసం రూ.8లక్షల ఖర్చు అవుతుండగా.. మొత్తం రూ.1200 కోట్లను మూసీ రివర్ డ్రైన్ కార్యక్రమం నుంచి హౌసింగ్ డిపార్ట్మెంటు నగదు బదిలీ చేయాలని ప్రభుత్వం నిర్ణయం తీసుకుంది.

కాగా మూసీ నది గర్భంలో నివాసం ఉంటున్న అనేక మంది ఇప్పటికే ప్రభుత్వం కేటాయించిన డబుల్ బెడ్రూం ఇళ్లలోకి వెళ్లారు.

ఎస్టీఎల్, బధర్ జోన్లలో స్థలాలు కొని ఇళ్లు కట్టుకున్న వారు మాత్రం ససేమిరా అంటున్నారు. ప్రభుత్వం ఇచ్చే ప్యాకేజీ తమకు అవసరం లేదని తేల్చిచెబుతున్నారు.

కోట్ల విలువైన తమ భవనాలను వదిలేసి డబుల్ బెడ్రూం ఇళ్లలోకి ఎలా వెళ్లమని ప్రశ్నిస్తున్నారు. ఇప్పటికే అనేక మంది నిర్వాసితులు హైకోర్టును సైతం ఆశ్రయించి స్టే తప్పకున్నారు. వీరిని ఒప్పరిచడమే లక్ష్యంగా ప్రభుత్వం ఇళ్ల స్థలాల కేటాయింపాలని భావిస్తున్నట్లు సచివాలయ వర్గాల్లో చర్చ సాగుతోంది.

2027లోనే జమిలి ఎన్నికలు



- సిద్ధమవుతున్న కేంద్ర ప్రభుత్వం

83,85,172,174,356లను బిల్లు ద్వారా సవరణ చేయాలని సూచనలు చేసింది.

67 శాతం సభ్యుల మద్దతు లభిస్తే... అయితే ఈ బిల్లు ఆమోదం పొందాలంటే కొన్ని పరిణామాలు జరగాల్సి ఉంటుంది. జమిలి ఎన్నికలకు గ్రీన్ సిగ్నల్ కావాలంటే.. లోక్ సభ, రాజ్యసభలో 67 శాతం మంది సభ్యులు ఈ బిల్లుకు మద్దతు తెలపాలి. అలాగే 14 రాష్ట్ర అసెంబ్లీలు సైతం మద్దతు ఇవ్వాలి. ఇలా జరిగితేనే ఈ బిల్లుకు ఆమోదం లభిస్తుంది. తద్వారా జమిలి ఎన్నికలకు మార్గం సుగమమవుతుంది. ఒకవేల పార్లమెంటులో లేదా రాష్ట్రాల నుంచి మద్దతు దొరకకపోతే ఈ బిల్లు ఆమోదం సాధ్య కాదు.

2027 బుగ్గేట్.. ఈ బిల్లును కేంద్ర ప్రభుత్వం ఈ ఏడాది శీతాకాల సమావేశాల్లోనే ప్రవేశపెట్టనున్నట్లు తెలుస్తోంది. ఈ బిల్లుకు పార్లమెంట్ లో మద్దతు లభించినట్లైతే 2027లో ఉత్తరప్రదేశ్ ఎన్నికలతో పాటు దేశం మొత్తం ఒకేసారి అసెంబ్లీ, పార్లమెంట్ ఎన్నికలు నిర్వహించేందుకు మోదీ ప్రభుత్వం సిద్ధమవుతున్నట్లు సమాచారం. అలాగే ఈ ఎన్నికలు జరిగిన 100 రోజుల తర్వాత మున్సిపల్, గ్రామపంచాయతీ ఎన్నికలు నిర్వహిస్తారు. దేశంలో పరిపాలన సౌలభ్యం కోసమే ఈ జమిలి ఎన్నికలు నిర్వహిస్తామని కేంద్ర మంత్రి ప్రహ్లాద్ ఘోష్ తెలిపారు. ఇటీవల ఆంధ్రప్రదేశ్, ఒడిశా, ఛత్తీస్ గఢ్, హర్యానా, జమ్మూకశ్మీర్ తదితర రాష్ట్రాల్లో ఎన్నికలు జరిగిన సంగతి తెలిసిందే.

వీటికి 2029 వరకు పాలించే హక్కు ఉంటుంది. అలాగే త్వరలో మహారాష్ట్ర, ఝార్ఖండ్, వచ్చే ఏడాది ఢిల్లీలో అసెంబ్లీ ఎన్నికలు జరగనున్నాయి. గత ఏడాది డిసెంబర్ లో తెలంగాణలో కూడా అసెంబ్లీ ఎన్నికలు జరిగిన సంగతి తెలిసిందే. అయితే ఈ రాష్ట్రాలు తమకు మిగిలి ఉన్న పాలనాకాలాన్ని రద్దు చేసుకొని జమిలి ఎన్నికలకు మద్దతిస్తాయా అనేది ప్రశ్నార్థకంగా మారింది.

ప్రాంతీయ పార్టీలకు నష్టం.. అయితే మెజార్టీ రాష్ట్రాల్లో బీజేపీ అధికారంలో ఉంది. దీనివల్ల జమిలి ఎన్నికలు సాధ్యం అయ్యే అవకాశాలు కనిపిస్తున్నాయని పలువురు నిపుణులు చెబుతున్నారు. ఈ నేపథ్యంలోనే 2027లో జమిలి ఎన్నికలు నిర్వహించేందుకు కేంద్ర ప్రభుత్వం సిద్ధమవుతోంది.

మరోవైపు జమిలి ఎన్నికలు నిర్వహిస్తే ప్రాంతీయ పార్టీ అన్నిత్యానికి దెబ్బపడుతుందని మరికొందరు అంటున్నారు. జమిలి ఎన్నికల్లో రాష్ట్రాల సమస్యలు కాకుండా జాతీయ సమస్యలపైనే ఓటర్ల దృష్టి మళ్లుతుందని.. దీనివల్ల బీజేపీ పార్టీకే అనుకూలంగా ఉంటుందనే వాదనలు వినిపిస్తున్నాయి. మరి జమిలి ఎన్నికలు జరుగుతాయా ? లేదా ? అనేది తెలియాలంటే మరికొంత కాలం వేచిచూడాల్సిందే. వచ్చే శీతాకాల సమావేశంలో దీనిపై ఓ స్పష్టత రానున్నట్లు తెలుస్తోంది.

డిల్లీ : దేశంలో జమిలి ఎన్నికలు నిర్వహిస్తామని గత కొంతకాలంగా బీజేపీ చెబుతోన్న సంగతి తెలిసిందే. ఇటీల కేంద్ర కేబినెట్ కూడా వన్ నేషన్- వన్ ఎలక్షన్ ప్రతిపాదనకు ఆమోదం తెలిపింది. దేశవ్యాప్తంగా ఒకేసారి జమిలి ఎన్నికలు నిర్వహిస్తామని కేంద్ర హోం మంత్రి అమిత్ షా కూడా ప్రకటించారు. వచ్చే శీతాకాలం పార్లమెంటులో కేంద్రం ఈ బిల్లును ప్రవేశపెట్టే ఛాన్స్ ఉందనే వార్తలు కూడా వచ్చాయి. అయితే దీనికి సంబంధించి తాజాగా మరో కీలక విషయం బయటపడింది. 2027లో భారత్ లో మొత్తం ఒకేసారి ఫిబ్రవరిలో ఎన్నికల కమిషన్ ఆధ్వర్యంలో జమిలి ఎన్నికలు నిర్వహించేందుకు కేంద్ర ప్రభుత్వం సిద్ధమవుతున్నట్లు తెలుస్తోంది.

5 ఆర్టికల్స్ సవరణ చేయాలి.. జమిలి ఎన్నికల సాధ్యసాధ్యాలపై గతంలోనే మాజీ రాష్ట్రపతి రామ్ నాథ్ కోవింద్ ఆధ్వర్యంలో కమిటీ ఏర్పాటు చేసిన సంగతి తెలిసిందే.

ఈ కమిటీ కూడా పూర్తిస్థాయిలో పరిశీలన జరిపింది. తాను రూపొందించిన నివేదికను కేంద్ర ప్రభుత్వానికి కూడా అందజేసింది. అయితే దేశవ్యాప్తంగా జమిలి ఎన్నికలు జరగాలంటే రాజ్యాంగంలోని 5 ఆర్టికల్స్ సవరణ చేయాలని ఈ కమిటీ తెలిపింది. ఆర్టికల్





ధరణి పోర్టల్ నిర్వహణ ఎన్ ఐ సి కి..

హైదరాబాద్: ధరణి పోర్టల్ నిర్వహణను తెలంగాణ ప్రభుత్వం ఎన్ ఐ సి కి అప్పగించింది. మూడేళ్ల నిర్వహణకు ఆ సంస్థతో ఒప్పందం కుదుర్చుకుంది. కేంద్ర ప్రభుత్వ సంస్థ ఎన్ ఐ సి తో ఒప్పందం కుదుర్చుకున్నట్లు ఉత్తర్వులు జారీ చేసింది. పనితీరు బాగుంటే మరో రెండేళ్లు పొడిగిస్తామని రాష్ట్ర ప్రభుత్వం ఒప్పందంలో పేర్కొంది.

సియోల్ లో రెండో రోజు తెలంగాణ మంత్రుల బృందం పర్యటన



సియోల్ : దక్షిణ కొరియా రాజధాని సియోల్ లో తెలంగాణ మంత్రుల వర్గటన కొనసాగుతోంది. దక్షిణ కొరియాలోని ముఖ్యమైన హన్ నది పునరుజ్జీవన ప్రాజెక్టును మంత్రులు, అధికారుల బృందం పరిశీలించింది. సియోల్ నగరంలో నీటి సరఫరా, పర్యావరణం, ఆర్థిక వ్యవస్థకు ఈ నది కీలకంగా మారింది. కాలుష్యానికి గురైన హన్ నదిని శుభ్రపరిచి దక్షిణ కొరియా ప్రభుత్వం పునరుద్ధరించింది. మొత్తం 494 కి.మీ. విస్తీర్ణంలో ఉన్న ఈ నది.. సియోల్ నగరంలో 40 కి.మీ. మేర ప్రవహిస్తోంది. ప్రక్షాళన తర్వాత శుభ్రంగా మారి, ఇప్పుడు సియోల్ నగరానికి ఒక ముఖ్యమైన పర్యాటక ప్రదేశం, జలవనరుగా మారింది. మంత్రులు పొంగిలేటి శ్రీనివాస్ రెడ్డి, పొన్నం ప్రభాకర్, సీఎం నలహాదూరు వేం నరేందర్ రెడ్డి, పురపాలకశాఖ, జీహెచ్ఎంసీ ఉన్నతాధికారులు ఈ నదిని పరిశీలించారు.

జగిత్యాల : కాంగ్రెస్ పార్టీ సీనియర్ నాయకులు , ఎమ్మెల్యే జీవన్ రెడ్డి సొంత పార్టీ తీరుపై తీవ్ర ఆగ్రహం వ్యక్తం చేశారు. జీవన్ రెడ్డి అనుచరుడు మాజీ ఎంపీటీసీ గంగారెడ్డి దారుణ హత్యకు గురయ్యారు. ఈ ఘటనపై జీవన్ రెడ్డి సీరియస్ గా రియాక్ట్ అయ్యారు. గంగారెడ్డిని దారుణంగా హత్య చేయడంతో రాష్ట్రంలోని శాంతిభద్రతలపై ఆయన అనుమానం వ్యక్తం చేశారు.

గంగారెడ్డి హత్యను నిరసిస్తూ తన అనుచరులతో కలిసి జగిత్యాల-ధర్మపురి రహదారిపై జీవన్ రెడ్డి ఆందోళనకు దిగారు. ఈ సందర్భంగా ఆయన కీలక వ్యాఖ్యలు చేశారు.

మీకు.. మీ పార్టీకి ఓ దండం..! 'మాకు నలుగురికి సేవ చేయడమే

తెలుసు.. ఏదైనా స్వచ్ఛంద సంస్థ పెట్టుకుని అయినా ప్రజలకు సేవ చేస్తా. ఇక మీకు.. మీ పార్టీకి ఓ దండం. ఇకచెనా మమ్మల్ని బతకనివ్వండి. ఇంతకాలం అవమానాలకు గురైనా తట్టుకున్నాం.. మానసికంగా అవమానాలకు గురవుతున్నా భరించాం.. కానీ ఇవాళ భౌతికంగా లేకుండా చేస్తే ఎందుకు.' అని కాంగ్రెస్ పార్టీని జీవన్ రెడ్డి ప్రశ్నించారు. తన అనుచరుడిని హత్య చేయడం అంటే తనను కూడా హత్య చేసినట్లే అని ఈ సందర్భంగా జీవన్ రెడ్డి వ్యాఖ్యానించారు. క్రియాశీలకంగా పార్టీలో పనిచేస్తే చంపేస్తారా అని ప్రశ్నించారు. దీంతో జీవన్ రెడ్డిని బుజ్జగించేందుకు కాంగ్రెస్ పార్టీ రంగంలోకి దిగింది. తెలంగాణ పీసీసీ అధ్యక్షుడు మహేష్ కుమార్ గౌడ్ జీవన్

మీకు.. మీ పార్టీకి ఓ దండం..!

కాంగ్రెస్ పార్టీకి ఎమ్మెల్యే జీవన్ రెడ్డి గుడ్ బై..?

అనుచరుడి హత్యతో తీవ్ర ఆవేదనకు గురైన పెద్దాయన!

రెడ్డితో ఫోన్లో మాట్లాడారు. మహేష్ కుమార్ గౌడ్ పై తీవ్ర ఆగ్రహం వ్యక్తం చేసిన జీవన్ రెడ్డి మధ్యలోనే ఫోన్ కట్ చేశారు. గంగారెడ్డిని చంపిన వారిని పట్టుకోవాలని పోలీసులను డిమాండ్ చేశారు. ఇక రాజకీయంగా కూడా కాంగ్రెస్ పార్టీ తీరుపై జీవన్ రెడ్డి అసంతృప్తితో ఉన్నారు. గత అసెంబ్లీ ఎన్నికల్లో జగిత్యాల ఎమ్మెల్యేగా పోటీ చేసిన జీవన్ రెడ్డి ఓటమి చవిచూశారు. కాంగ్రెస్ పార్టీ అధికారంలోకి రావడంతో జీవన్ రెడ్డికి సముచిత స్థానమే దక్కింది. అయితే ఆ తర్వాత రాష్ట్ర రాజకీయాల్లో కీలక మార్పులు చోటు చేసుకున్నాయి. జగిత్యాల

ఎమ్మెల్యేగా బీఆర్ఎస్ పార్టీ నుంచి విజయం సాధించిన డాక్టర్ సంజయ్ కాంగ్రెస్ పార్టీలో చేరారు. డాక్టర్ సంజయ్ బీఆర్ఎస్ ను వీడి కాంగ్రెస్ లో చేరడం వెనుక సీఎం రేవంత్ రెడ్డి కీలక పాత్ర పోషించారు. తనకు ఎటువంటి సమాచారం లేకుండా తన రాజకీయ ప్రత్యర్థిని పార్టీ చేర్చుకోవడంపై జీవన్ రెడ్డి తీవ్ర అభ్యంతరం వ్యక్తం చేశారు. ఒకవంక సమయంలో ఆయన కాంగ్రెస్ పార్టీకి రాజీనామా చేసే యోచన కూడా చేశారు. ఇప్పుడు తన అనుచరుడనే హత్య చేయడంతో ఆయన కాంగ్రెస్ పార్టీలో కొనసాగలేనని తేల్చి చెప్పారు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

కూటమి భారీ బడ్జెట్...

నిధులు ఎలా సర్దుబాటు ?

తెలుగుదేశం కూటమి అధికారంలోకి వచ్చిన దాదాపు అయిదు నెలల తరువాత అంటే నవంబర్ లో తొలి బడ్జెట్ ని ప్రవేశపెట్టనుంది. ఆర్థిక మంత్రి హొదాలో పయ్యపుల కేశవ్ శాసనసభలో బడ్జెట్ ని ప్రవేశపెడతారు. ఈ బడ్జెట్ దాదాపుగా మూడు లక్షల కోట్ల దాకా ఉండవచ్చు అని అంచనా వేస్తున్నారు. వైసీపీ అయిదేళ్ళు బడ్జెట్ లో దిగిపోయేనాటికి రెండు లక్షల డెబ్బై వేల కోట్ల దాకా వచ్చింది. దానిని అధిగమించేలా టీడీపీ కూటమి బడ్జెట్ మూడు లక్షల కోట్లుగా అంచనా వేస్తున్నారు. ఈ బడ్జెట్ కేవలం అయిదు నెలలకు మాత్రమే అన్నది తెలిసిందే. ఎందుకంటే మార్చి అంతానికి ఈ బడ్జెట్ కాలపరిమితి ముగుస్తుంది. అయితే ఈ బడ్జెట్ ద్వారా కూటమి సర్కార్ తమది అభివృద్ధి సంక్షేమ బాట అని చెప్పదలచుకుంది అని అంటున్నారు. దాంతో బడ్జెట్ లో భారీ సంబర్ధే కనిపిస్తాయని అంటున్నారు. ఈ బడ్జెట్ లో సంక్షేమ పథకాలకు ఏకంగా లక్షా 20 వేల కోట్లు ఖర్చు చేయడానికి నిధులను కేటాయిస్తారు అని అంటున్నారు. తల్లికి వందనం పథకం, అలాగే రైతులకు భరోసా కింద అన్నదాతా సుఖీభవ పథకం, అంతే కాదు మహిళలకు ఉచిత బస్సు ప్రయాణం పథకం అంతే కాదు ఏడాదికి మూడు ఉచిత గ్యాస్ సిలిండర్ల పథకం, పద్దనిమిదేళ్ళు చాలిన మహిళలకు నెలకు పదిహేను వందల రూపాయలు వారి ఖాతాలో వేసి ఆర్థిక స్వావలంబన కల్పించడం, ఇక నిరుద్యోగ యువతకు నెలకు మూడు వేల రూపాయలు ఇవ్వడం ఇవన్నీ కూటమి ఇచ్చిన హామీలు. ఇందులో మెజారిటీ పథకాలు కూటమి బడ్జెట్ లో కనిపిస్తాయని అంటున్నారు. ఇలా సంక్షేమ పథకాలకు అయ్యే ఖర్చు కేటాయింపులు దేని నుంచి చేయాలి అన్న దాని మీదనే ప్రస్తుతం అధికార యంత్రాంగం మధింపు చేస్తోంది అని అంటున్నారు. ఇక ఏపీలో ప్రభుత్వానికి వివిధ పన్నుల ద్వారా కేంద్రం నుంచి వచ్చే వివిధ ఆదాయాల ద్వారా వచ్చేది అన్నీ కలుపుకుని చూస్తే జీతాలు ప్రభుత్వ పెన్షన్లు సామాజిక పెన్షన్లకు అలా సరిపోతుంది. ఇక కొత్తగా చేసిన అప్పులకు పాత అప్పులకు వడ్డీలు కట్టేందుకు నిధులు కూడా కావాలి. దానికి తోడు అన్నట్లుగా ఇప్పుడు సంక్షేమ పథకాలకు కూడా అప్పులు తెచ్చి మాత్రమే ఇవ్వాలని అంటున్నారు. అయితే బడ్జెట్ లో మాత్రం భారీగా అంకెలు వేసి నిధులు చూపించినా ఖజానాలో అయితే ఆదాయం అంత లేదని అంటున్నారు. దాంతో అప్పులు చేసుకునే వెసులుబాటు ఎటూ ఉంటుంది కాబట్టి ఆ ధీమాతో ఈ బడ్జెట్ లో భారీగానే కేటాయింపులు చేస్తారని అంటున్నారు. మరో వైపు చూస్తే ఇప్పటికే కూటమి ప్రభుత్వం వచ్చిన తరువాత అప్పులు పాతిక వేల కోట్ల దాకా చేశారు అని అంటున్నారు, ఇప్పుడు సూపర్ సిక్స్ హామీలకు కూడా అప్పులు తెచ్చి మాత్రమే ఇవ్వాలని అంటున్నారు. గత అయిదేళ్లలో వైసీపీ అధినాయకత్వం కూడా అప్పులు తెచ్చి మాత్రమే సంక్షేమ పథకాలను పంపిణీ చేసింది అని గుర్తు చేస్తున్నారు. ఇక ఈసారి బడ్జెట్ లో అభివృద్ధి విషయం తీసుకుంటే అమరావతి రాజధానికి కేంద్రం పూచీకత్తు మీద ప్రపంచ బ్యాంకు నుంచి రుణం 15 వేల కోట్ల రూపాయలు వస్తోంది. దాంతో దానిని బడ్జెట్ లో చూపిస్తూనే మరో పాతిక వేల కోట్లను కూడా కలిపి అమరావతి రాజధానికి యాభై వేల కోట్లు కేటాయిస్తున్నట్లుగా చూపిస్తారు అని అంటున్నారు. అదే విధంగా పోలవరం ప్రాజెక్టు కూడా ఏపీకి జీవనాడి. అత్యంత కీలకంగా ఉంది. దాని విషయంలో కూడా కూటమి ప్రభుత్వం ప్రతిష్టాత్మకంగా భావిస్తోంది. దాంతో పాటు పోలవరానికి కేంద్రం నిధులను కేటాయిస్తోంది. వాటిని బడ్జెట్ లో చూపిస్తారు అని అంటున్నారు. ఇక ప్రభుత్వ ప్రైవేట్ భాగస్వామ్యంతో ఏపీలోని రోడ్ల నిర్మాణం ఇతర మౌలిక సదుపాయాల కల్పనకు కూడా భారీగానే నిధుల కేటాయింపులు చేస్తారు అని అంటున్నారు. మొత్తానికి కూటమి తొలి బడ్జెట్ అటు అభివృద్ధి ఇటు సంక్షేమం సమతూకంగా ఉంటుందని అంటున్నారు.

ఐటీఐలకు సాంకేతిక సాబగులు



పెద్దపల్లి : పోటీ ప్రపంచంలో నైపుణ్యం ఉంటేనే ఉపాధి అవకాశాలు మెరుగవుతాయి. ఆధునిక సాంకేతికత అందుబాటులోకి వచ్చాక ఆదరణ కోల్పోయిన ఐటీఐలకు పునర్విభవం తెచ్చే దిశగా ప్రభుత్వం చర్యలు చేపట్టింది. వాటిని ఆధునాతన సాంకేతిక కేంద్రాలు (అడ్వాన్స్డ్ టెక్నికల్ సెంటర్లు)గా తీర్చిదిద్దాలని నిర్ణయించింది. ఈ ఏడాది నుంచి కొత్తగా ప్రవేశపెట్టే ఆరు కోర్సుల్లో ప్రవేశాలకు దరఖాస్తులు స్వీకరిస్తున్నారు. నైపుణ్య లేమితో అవకాశాలు కోల్పోతున్న విద్యార్థులకు ఈ కేంద్రాలు బాసటగా నిలవనున్నాయి. రాష్ట్రవ్యాప్తంగా ప్రయోగాత్మకంగా ఎంపిక చేసిన 65 ఐటీఐల్లో పెద్దపల్లి, రామగుండం పారిశ్రామిక శిక్షణ కేంద్రాలకు చోటు దక్కింది. పెద్దపల్లి : పోటీ ప్రపంచంలో నైపుణ్యం ఉంటేనే ఉపాధి అవకాశాలు మెరుగవుతాయి. ఆధునిక సాంకేతికత అందుబాటులోకి వచ్చాక ఆదరణ కోల్పోయిన ఐటీఐలకు పునర్విభవం తెచ్చే దిశగా ప్రభుత్వం చర్యలు చేపట్టింది. వాటిని ఆధునాతన సాంకేతిక కేంద్రాలు (అడ్వాన్స్డ్ టెక్నికల్ సెంటర్లు)గా తీర్చిదిద్దాలని నిర్ణయించింది. ఈ ఏడాది నుంచి కొత్తగా ప్రవేశపెట్టే ఆరు కోర్సుల్లో ప్రవేశాలకు దరఖాస్తులు స్వీకరిస్తున్నారు. నైపుణ్య లేమితో అవకాశాలు కోల్పోతున్న విద్యార్థులకు ఈ కేంద్రాలు బాసటగా నిలవనున్నాయి. రాష్ట్రవ్యాప్తంగా ప్రయోగాత్మకంగా ఎంపిక చేసిన 65 ఐటీఐల్లో పెద్దపల్లి, రామగుండం పారిశ్రామిక శిక్షణ కేంద్రాలకు చోటు దక్కింది.

ఈ ఏడాది నుంచే ప్రవేశాలు విద్యార్థుల్లో నైపుణ్యాల పెంపునకు ఆరు ఆధునిక కోర్సులు అందుబాటులోకి తెచ్చారు. మ్యానుఫ్యాక్చరింగ్ ప్రాసెస్ కంట్రోల్ ఆటోమేషన్, ఇండస్ట్రియల్ రోబోటిక్స్ అండ్ డిజిటల్ మ్యానుఫ్యాక్చరింగ్, ఆటోసియన్ యూజింగ్ అడ్వాన్స్డ్ టూల్, బేసిక్ డిజైన్ అండ్ మెరిఫైర్, అడ్వాన్స్డ్ సీమెన్స్ మిషన్ గి టెక్నిషియన్, మెకానిక్ ఎలక్ట్రికల్ మెషిన్ కోర్సుల్లో ఈ ఏడాది నుంచి ప్రవేశాలు కల్పిస్తున్నారు. ఇప్పటివరకు ఐటీఐలో ఫిట్టర్ ఎలక్ట్రిషియన్, వెల్డర్, మెటర్గ్ మెకానిక్, డిజిల్ మెకానిక్ తదితర కోర్సుల్లో పెద్దగా అవకాశాలు దక్కడం లేదు. దీంతో ఆధునిక సాంకేతిక కోర్సుల్లో విద్యార్థులకు మెరుగైన నైపుణ్యాలు అందనున్నాయి. కోర్సు ముగియగానే ఉద్యోగంనైపుణ్యాభివృద్ధి కేంద్రాల్లో విద్యార్థులకు

మెరుగైన శిక్షణ అందనుంది. ప్రస్తుతం టాటా కంపెనీ ఆరోక్ష వరకు కోర్సు నిర్వహణ బాధ్యత తీసుకుంది. తర్వాత గడువు పొడిగించనున్నారు. కోర్సు పూర్తి చేసిన వెంటనే ఆటోమోటివ్ కల్పిస్తారు. కార్పొరేట్ సంస్థల్లో ఉద్యోగాలు లభించనున్నాయి. ప్రస్తుతం కృత్రిమ మేధ (ఏఐ)కు ఆదరణ కనిపిస్తున్న నేపథ్యంలో ఐటీఐల్లో కొత్త కోర్సులను అందుబాటులోకి తెచ్చారు. రూ. 4.77 కోట్లతో భవనం ఆధునాతన సాంకేతిక కేంద్రాల నిర్వహణకు సంబంధించి ప్రభుత్వం టాటా టెక్నాలజీస్ లిమిటెడ్తో ఒప్పందం కుదుర్చుకుంది. పెద్దపల్లి ఐటీఐ ఆవరణలో రూ.4.77 కోట్లతో నూతన భవన సముదాయాన్ని నిర్మిస్తున్నారు. ఇప్పటికే కోర్సులకు సరిపడా కొన్ని యంత్రాలు వచ్చాయి. మిగిలినవి కూడా త్వరలో రానున్నాయి. కోర్సుల్లో శిక్షణ ఇచ్చేందుకు యంత్రాలను సిద్ధం చేస్తున్నారు. ఇప్పటివరకు ఐటీఐలు పూర్తి చేసిన విద్యార్థులు కూడా కొత్త కోర్సుల్లో ప్రవేశాలు తీసుకోవచ్చు. 172 సీట్లకు అనుమతి కొత్తగా ప్రవేశపెట్టిన ఆరు కోర్సులతో విద్యార్థుల్లో మెరుగైన నైపుణ్యాభివృద్ధి సాధ్యమవుతుంది. శిక్షణ పూర్తి చేస్తే కార్పొరేట్ సంస్థల్లో ఉద్యోగాలు దొరుకుతాయి. ఆరు కోర్సుల్లో మొత్తం 172 సీట్లకు అనుమతి ఉంది.వెంకటరెడ్డి, పెద్దపల్లి ప్రభుత్వ ఐటీఐ ప్రిన్సిపల్

ఉన్నేవి కూల్చి.. కాత్తేవి నిర్మించేక



గంభీరాపుపేట : రహదారి విస్తరణ పేరుతో మండల కేంద్రం గంభీరాపుపేట మేజర్ గ్రామ పంచాయతీలో పలు నిర్మాణాలు అధికారులు కూల్చివేశారు. తిరిగి వాటిని నిర్మించలేదు. మరోవైపు రహదారి విస్తరణ చేపట్టలేదు. దీంతో ఉన్న సమస్యలకు కొత్తవి తోడయ్యాయి. ఫలితంగా ప్రజలు సమస్యలతో సతమతమవుతున్నారు. గంభీరాపుపేట మేజర్ గ్రామ పంచాయతీ పాలకవర్గం ఉన్న సమయంలో గాంధీచౌక్ వద్ద ఉన్న మార్కెట్ షెడ్ను, పాత గ్రామ పంచాయతీ భవనం కూల్చివేశారు. సమీకృత మార్కెట్ నిర్మిస్తామని అప్పటి మంత్రి కేటీఆర్ చేతుల మీదుగా భూమిపూజ చేశారు. ఇప్పటి వరకు ఎలాంటి నిర్మాణాలు చేపట్టలేదు. కూరగాయలు అమ్మేవారు, కొనేవారు ఎండలో, వానలో ఇబ్బందులు పడుతున్నారు. ప్రధాన రహదారి విస్తరణలో భాగంగా ప్రభుత్వ జూనియర్ కళాశాల ఎదురుగా మిసీ బస్టాండ్, మూత్రశాలలు, దోశలగూడెం వద్ద టీఎస్ఎస్ఎల్ టవర్లకు సంబంధించిన ప్రహరీ, దోశలగూడెం ప్రాథమిక పాఠశాల ప్రహరీ కూల్చివేశారు. తిరిగి వాటిని నిర్మించలేదు. రహదారి విస్తరణ చేపట్టలేదు. దీంతో ప్రయాణికులు అవస్థలు పడుతున్నారు. పాఠశాలకు ప్రహరీ లేక ఉపాధ్యాయులు, విద్యార్థులు ఇబ్బంది పడుతున్నారు. పంచాయతీ కార్యాలయం వద్ద కాంప్లెక్స్, మూత్రశాలలు నిర్మించి ఏడాది దాటింది. మంత్రి పొన్నం ప్రభాకర్ చేతుల మీదుగా ప్రారంభించి దాదాపు తొమ్మిది నెలలు అవుతున్నా వాటిని వినియోగంలోకి తీసుకురావటం లేదు. ఇటీవల కాంప్లెక్స్లో ఉన్న నాలుగు గదులను వేలం చేశారు. ఇందులో దక్కించుకున్న వారికి పంచాయతీ అధికారులు అప్పగించడం లేదు. అదేవిధంగా మేజర్ గ్రామ పంచాయతీకి, తహసీల్దార్, ఎంపీటీవో కార్యాలయాలకు నిత్యం పనుల

మీద చాలా మంది వస్తుంటారు. మూత్రశాలలు లేక ఇబ్బందులు పడుతున్నారు. ఉన్నవి వినియోగంలోకి తీసుకురావడం లేదు. ప్రధాన రహదారిలో బస్టాండ్ వద్ద రోడ్డు గుంతలమయంగా మారింది. చినుకులు పడితే చిత్తడిగా మారుతుంది. మరమ్మతులు చేపట్టడం లేదు.రెండు శుద్ధజల కేంద్రాలు ఉన్నా నిర్వహణ లేక నిరుపయోగంగా మారాయి.చాలా చోట్ల పారిశుధ్యం అస్పష్టంగా ఉంది. అయినా పట్టించుకోవడం లేదు.గత ప్రభుత్వం ప్రధాన రహదారి విస్తరణకు రూ. 30 కోట్లు మంజూరు చేయగా, ప్రస్తుత కాంగ్రెస్ ప్రభుత్వం వాటిని రద్ద చేసింది. దీంతో రోడ్డు విస్తరణ కూడా మిగిలింది. ఇప్పటికి రెండు అధికారులు స్పందించి సమస్యల పరిష్కారానికి తగిన చర్యలు చేపట్టాలని స్థానికులు కోరుతున్నారు. అభివృద్ధిలో వెనకబడింది పంచాయతీ అధికారులు సమస్యలను పరిష్కరించాలి. మార్కెట్ షెడ్ లేక చాలా ఇబ్బందులు పడుతున్నారు. ఉన్నది కూల్చారు. చాలా చోట్ల మురుగు కాలువలు అధ్వానంగా ఉన్నాయి. రోడ్డు విస్తరణ కాలేదు. అభివృద్ధిలో గంభీరాపుపేట వెనకబడిపోతుంది. జీడి హరీత్, గంభీరాపుపేట ఉన్నతాధికారుల దృష్టికి తీసుకెళ్తాం మేజర్ గ్రామ పంచాయతీలోని సమస్యలను పంచాయతీకి వచ్చే నిధులతో అయ్యే వాటిని పరిష్కరిస్తున్నాం. అధిక నిధులు అవసరమున్న వాటిని ఉన్నతాధికారుల దృష్టికి తీసుకెళ్తాం. బస్టాండ్ వద్ద ఉన్న గుంతలను త్వరలోనే పూడ్చివేస్తాం. అపరిశుభ్రంగా ఉన్న చోట శుభ్రం చేస్తాం. పంచాయతీకి వచ్చే నిధులను బట్టి గ్రామంలో అభివృద్ధి పనులపై దృష్టి పెడతాం.రాజేశ్వర్, ఎంపీవో


ఈ సార్దైనా 'ఐశా'నిర్దేశం చేస్తారా..?

కొత్తగూడెం : కేంద్ర ప్రభుత్వ సంక్షేమ అభివృద్ధి పథకాల అమలుపై జిల్లాలో పర్యవేక్షణ కొరవడుతోంది. ఏటా సాధించాల్సిన లక్ష్యాలు నీరుగారుతున్నాయి. ఈ పరిస్థితిని గాడిన పెట్టాల్సిన పాలనా యంత్రాంగం ఒక 'దిశ' లేవనెత్తారు. పంచాయతీ సాగుతోందన్న విమర్శలు వినిపిస్తున్నాయి. సుమారు పది నెలల విరామం తర్వాత నేడు భద్రాద్రి కొత్తగూడెం జిల్లా కలెక్టరేట్లో 'దిశ' కమిటీ సమావేశమవుతోంది. కనీసం తీర్మానాలపై అమలుపై దృష్టిసారించాలని ప్రజలు కోరుతున్నారు. 2020లో జరిగిన సమావేశంలో సంక్షేమం, అభివృద్ధికి సంబంధించి 72 అంశాలపై తీర్మానం చేశారు. ఆయా లక్ష్యాల సాధనపై పెద్దగా దృష్టిసారించిన దాఖలాల్లేవు. ఆ తర్వాత కరోనా విజృంభణతో రెండేళ్ల పాటు కమిటీ సమావేశమవలేదు. తిరిగి 2022 నవంబరు 26న సమావేశం నిర్వహించారు. అంతకుముందు తీర్మానాలకు సంబంధించి పలు సమస్యలను పరిష్కరించినట్లు అధికారులు శాఖల వారీ లెక్కలు చెప్పిన్నా.. క్షేత్రస్థాయిలో ఎక్కడి సమస్యలు అక్కడే ఉన్నాయని స్థానిక ప్రజాప్రతినిధులు వాడీ వేడి చర్చకు తెరలేపారు. చివరసారిగా 2024 జనవరి 25న అప్పటి మహబూబాబాద్ ఎంపీ మాతోక్ కవిత ఆధ్వర్యత దిశ కమిటీ సమావేశమైంది. 42 అంశాలపై ప్రగతి నివేదికలను వివిధ శాఖల అధికారులు పొందుపరిచారు. తదనంతరం జరిగిన చర్చలో పలు పథకాల అమలు తీరుపై ప్రజాప్రతినిధులు పెదవి విరిచారు. వారు లేవనెత్తిన సమస్యలపై పెద్దగా స్పందన లేదని విమర్శలు గుప్పించారు. ప్రధానంగా రైల్వే శాఖపై జరిగిన చర్చలో ఇద్దరులో రైల్వేస్టేషన్ ఏర్పాటు చేయాలనే డిమాండ్ వినిపించింది. దీనిపై ఎలాంటి స్పందన లేదు. వైద్యారోగ్య శాఖలో అప్పటి నుంచి ఇప్పటివరకు మందుల కొరత వేధిస్తూనే ఉంది. డయాలిసిస్

కేంద్రాలను పెంచాలన్న లక్ష్యంలో కొంత పురోగతి కనిపించినా.. రక్తశుద్ధి సేవలకు కిడ్నీ రోగులు నిరీక్షిస్తూనే ఉన్నారు. మరిన్ని యూనిట్లు పెంచితే తప్ప ఊరట కలిగేలా లేదు. ఏజెన్సీలో వివిధ శాఖల్లో ఉద్యోగాల భర్తీపైనా గతంలో చర్చ లేవనెత్తారు. దివ్యాంగులకు నడదం ప్రుపవిత్రాల జారీ ఓ ప్రహసనంగా మారింది. దీనికి సరైన పరిష్కారం చూపాల్సి ఉంది. పీఎం గ్రామీణ సరక్ యోజన, గిరివికాస పథకం, మారుమూల గ్రామాలకు శ్రీశైలే విద్యుత్తు సౌకర్యం, ఏజెన్సీల్లో సెలటవర్ల ఏర్పాటు ద్వారా నెట్వర్క్ విస్తరించాలనే అంశాలపై మరింత దృష్టిసారించాలనే డిమాండ్ ప్రస్తుతం కూడా వినిపిస్తోంది. ముఖ్యంగా విద్య, వైద్య రంగాలను పథకాల అమలుతో పటిష్ఠపరచాలని మన్యం ప్రజలు కోరుతున్నారు. మధ్యాహ్నం 3 గంటలకు సమావేశం ప్రారంభంజిల్లా దిశ కమిటీ సమావేశం కలెక్టరేట్ సమావేశ మందిరంలో మహబూబాబాద్ ఎంపీ పోరీక బలరాంనాయక్ ఆధ్వర్యతన జనివారం జరగనుంది. మధ్యాహ్నం 3 గంటలకు ప్రారంభం కానున్న ఈ సమావేశంలో కేంద్ర ప్రభుత్వ సంక్షేమ, అభివృద్ధి పథకాల అమలు, సదుపాయాల కల్పన తీరుపై సమీక్షించనున్నారు. శాఖల వారీగా సమగ్ర సమాచారంతో అధికారులు హాజరకానున్నారు. గత సమావేశంలో రైల్వే అధికారులు అసంతృప్తి సమాచారంతో హాజరవటంపై అసంతృప్తి వ్యక్తమైంది. ఇలా తూతూమంత్రంగా కాకుండా జిల్లా అభివృద్ధికి బాటలు వేసే నిర్మాణాత్మక చర్యలో అధికారులను భాగస్వాములు కావాలన్నది ప్రజలు, ప్రజాప్రతినిధుల ఆకాంక్ష. ఇటీవల స్థానిక సంస్థల ప్రజా ప్రతినిధుల వదపీ కాలం పూర్తయినందున వారు సమావేశానికి హాజరయ్యే అవకాశం లేదు. ఖమ్మం లోక్ సభ సభ్యుడు పద్దిరాజు రవిచంద్ర, జిల్లా ఎమ్మెల్యేలు హాజరకానున్నారు.

ప్రమాదాల లెక్క.. తగ్గించాలి పక్కా

హైదరాబాద్:మెట్రో నగరాలు, జాతీయ రహదారులపై పెరుగుతున్న ప్రమాదాలను తగ్గించాలంటే రహదారి భద్రత గణన (రోడ్ సేఫ్టీ ఆడిట్) నిర్వహించాలని ఉస్మానియా విశ్వవిద్యాలయంలోని పట్టణ పర్యావరణ అధ్యయన ప్రాంతీయ కేంద్రం పరిశోధక బృంద సభ్యులు నిర్ధారించారు. హైదరాబాద్, బెంగళూరు, చెన్నై ముంబయిల్లో ఈ 9 నెలలకో ప్రమాదాల సంఖ్య పెరిగిందని, వీటిని నియంత్రించుకోతే పెరిగే అవకాశాలున్నాయని హెచ్చరించారు. రెండేళ్లలో మెట్రో నగరాలలోని రహదారులు, వాటికి సమీపంలోని జాతీయ రహదారులపై నమోదైన ప్రమాదాలను విశ్లేషించారు. నిర్వహణ లోపాల కారణంగా 40 శాతం జరుగుతున్నాయని గుర్తించారు. రోడ్ సేఫ్టీ ఆడిట్ ను కేంద్ర, రాష్ట్ర ప్రభుత్వాలు నిర్వహించి చర్యలు చేపడితే రోడ్డు ప్రమాదాలను 10 నుంచి 20 శాతానికి తగ్గించవచ్చని పట్టణ పర్యావరణ అధ్యయన ప్రాంతీయకేంద్రం సంచాలకులు ప్రొఫెసర్ కుమార్ తెలిపారు. రహదారుల నిర్మాణం... వాహనాల రాకపోకలు: ప్రమాదాలు తగ్గించేందుకు రహదారుల నిర్మాణం, వాహనాల రాకపోకలపై సమగ్ర సమాచారం ఉండాలి. ఇండియన్ రోడ్ కాంగ్రెస్ (ఐఆర్సీ) మార్గదర్శకాలకు అనుగుణంగా వాహనాల రాకపోకల పెరుగుదలను అంచనా వేసి ఆత్మాధునిక సమాచార సాంకేతిక పరిజ్ఞానాన్ని జాతీయ, రాష్ట్ర రహదారుల నిర్మాణంలో వినియోగించాలి. హైదరాబాద్-విజయవాడ, హైదరాబాద్-బెంగళూరు జాతీయ



రహదారుల నిర్మాణ సమయంలో, అందుబాటులోకి వచ్చాక లెక్కల్ని మారిపోయాయి. పందగ సెలవులోనే చాలు అన్ని టోల్ గేట్ల వద్ద విపరీతమైన రద్దీ ఉంటోంది. దీంతో రహదారులపై ఒత్తిడి పెరిగి తరచూ ప్రమాదాలు నమోదవుతున్నాయి.

లెక్కల గణనలో అన్ని వివరాలు..

జాతీయ, రాష్ట్ర రహదారులపై చోటుచేసుకుంటున్న ప్రమాదాలపై ఉస్మానియా విశ్వవిద్యాలయం పట్టణ, పర్యావరణ అధ్యయన ప్రాంతీయ కేంద్రం పరిశోధక బృంద సభ్యులు అధ్యయనం చేశారు. నగరంలోని రహదారులు, బాహ్యవలయ రహదారి, హైదరాబాద్-విజయవాడ, హైదరాబాద్-బెంగళూరు రహదారులపై సైన్ బోర్డులు, రేడియం బోర్డులు కొన్ని ప్రాంతాల్లో లేవని గుర్తించారు. హైదరాబాద్-విజయవాడ రహదారిపై రాత్రివేళల్లో ట్రక్కులు, లారీలను నిలపడంతో వాహనదారులు వాటిని గమనించక ఢీకొడుతున్నారన్నారు.

ప్రయోజనాలు... నియంత్రణ రహదారి భద్రతను సమీక్షించే ఆడిట్ వ్యవస్థ కేంద్ర, రాష్ట్ర ప్రభుత్వాల వద్ద లేదు. జాతీయ రహదారి నిర్వహణ సంస్థ అధికారులు కొన్ని మార్గాల్లో వీటిని ఏర్పాటు చేయాలి.

ఈ ఆడిట్ ను పర్యవేక్షించే అధికారులు జాతీయ, రాష్ట్ర రహదారుల మరమ్మతులపై ఎప్పటికప్పుడు కేంద్ర, రాష్ట్ర ప్రభుత్వాలకు నివేదికలను సమర్పించేందుకు వీలంటుంది. నిర్మాణాల్లో నాణ్యత లోపిస్తే సంబంధిత ఏజెన్సీలపై చర్యలు తీసుకునేందుకు అవకాశం ఉంటుంది. ఆడిట్ ద్వారా ఒక రహదారిపై ఎన్ని ప్రమాదాలు జరిగాయి? ఎందుకు జరిగాయి? తెలిస్తే ప్రమాదాలు తగ్గించే వీలుంటుంది.

అయ్యో రామా.. ఎన్నాళ్ళలా..?

భద్రాచలం : భద్రాచలం శ్రీసీతారామచంద్రస్వామి ఆలయాధికారులు, ఉద్యోగుల మధ్య అగాధం ఏర్పడుతోంది. అధికారుల నిర్ణయాలు సరిగ్గానే ఉంటాయని చెబుతూ... కొన్నిసార్లు ఏకపక్షంగా వ్యవహరిస్తున్నారని ఉద్యోగులు చెబుతున్నారు. అంజనేయస్వామి, లక్ష్మీతారాయన అమ్మవారి ఆలయాలకు సిబ్బంది సరిపడా లేరనే కారణంతో గురువారం కొన్ని గంటల పాటు తాళాలు వేసి ఉంచటం వివాదాస్పదమైంది. సర్దుబాటు చేసే పరిస్థితి ఉన్నా కాలానే కొందరు ఉద్యోగులు ఈ తతంగం నడిపించారని అధికారులు అభిప్రాయపడుతున్నారు. ఈవిషయంపై అదేరోజు సాయంత్రం ఈడీ రమోదేవి తమ ఉద్యోగులతో ప్రత్యేకంగా భేటీ అయ్యారు. సమావేశ క్రతువును వీడియో తీయించారంటే ఇక్కడ నెలకొన్న అవసరమైనా ఏస్థాయిలో ఉన్నాయో అర్థం చేసుకోవచ్చు. ధర్మకర్తల మండలి ఏర్పడితే పాలకవర్గ సభ్యులు చొరవ తీసుకునే వీలుంటుంది. ఎలాంటి సమస్య ఉన్నా నేరుగా ప్రభుత్వంలో చర్చించవచ్చునే వాదనలు వ్యక్తమవుతున్నాయి. అభివృద్ధిపై ఆదగు పదాలంటే..రామాలయ అధికారులు చురుగ్గా వ్యవహరిస్తుండటంతో గతేదాది రూ.80కోట్లు ఉన్న ఆదాయం ఈసారి రూ.100 కోట్లకు చేరుకునే వీలుంది. ఆర్టీసీ బస్సుల్లో మహిళలకు ఉచిత ప్రయాణం కల్పించటంతో భక్తుల సంఖ్య గణనీయంగా పెరిగింది. ప్రభుత్వం రూ. వందల కోట్లతో అభివృద్ధి పనులు చేపట్టేందుకు కనరత్న చేస్తోంది. నిర్వాసితులకు పరిహారం చెల్లించేందుకు రూ.60.20కోట్లు కేటాయించింది. రూ.కోట్లకే కల్యాణమండపం వద్ద శాశ్వత షెడ్డు నిర్మాణ పనులు కొనసాగుతున్నాయి. ఇలాంటి కీలక సమయంలో వివాదాలు తగవని భక్తులు చెబుతున్నారు. సమన్వయలోపం తలెత్తుకుండా ఈడీ, వైదిక బృందం చొరవ చూపాలని కోరుతున్నారు. కలహాలు తీరనా..? ఇటీవల ఆలయ ప్రధానార్చకుడు, అతడి కుమారుడు కుటుంబ కలహాలతో రచ్చకెక్కాల్సి వచ్చింది. వీరిద్దరిపై కేసు నమోదా కావటంతో సస్పెండయ్యారు. ఇటీవల ఇక్కడ వైదిక పెద్దలు దసరా ఉత్సవాలకు తిరువేటి వెళ్లి ప్రవచనాల్లిచ్చారు. సెలవు తీసుకోకుండా ఎలా వెళ్లారని వీరికి ఈడీ మమేలా జారీ చేశారు. ఓ అర్చకుడు ఇక్కడ విధులకు హాజరవకుండా వేరే దేశం వెళ్లారు. అతడిని విధుల నుంచి తొలగించారు. క్రమశిక్షణ చర్యలు తీసుకుంటున్నా ఆస్థాయిలో పోస్టులను భర్తీ చేయటం లేదు. ఇక్కడి అవసరాల నిమిత్తం సిబ్బంది సంఖ్య పెంచాలి. 36 మంది వైదిక సిబ్బంది సేవలందించాల్సి ఉంది. పరిచారక పోస్టులను భర్తీ చేయకపోవటంతో తీర్చిదిద్దాల పంపిణీ భారంగా మారుతోంది. ఈతరహా సమస్యలకు మూలాలు తెలిసిన వైదిక పెద్దలు వీటిని పరిష్కరించేందుకు చొరవ చూపాలి లేదు. గౌడవలు వచ్చినా అంతర్గత ఆలయాలను మూసే పరిస్థితి రాకుండా చూడాలి.

స్వయం ఉపాధికి చేయూత

తిమ్మాపూర్ : గ్రామీణ ప్రాంతాల నిరుద్యోగులకు ఎస్బీఐ ఆర్సెటి అండగా నిలుస్తోంది. అభ్యర్థులకు ఉచిత శిక్షణ అందించడం తోపాటు వ్యాపార సాధన నైపుణ్యాలను పెంపొందిస్తూ వారి భవిష్యత్తుకు బాటలు వేస్తోంది. ఈ ఉచిత శిక్షణ ఉమ్మడి జిల్లాలోని నిరుద్యోగులకు లబ్ధి చేకూరనుంది.

30 రోజులపాటు.. కరీంనగర్ జిల్లా తిమ్మాపూర్ మండలంలోని మహాత్మానగర్లో 2010 సంవత్సరంలో నెలకొల్పిన ఎస్బీఐ ఆర్సెటి (గ్రామీణ స్వయం ఉపాధి శిక్షణా సంస్థ)లో ఈ నెల 23 నుంచి కంప్యూటర్ ట్యూబ్ కోర్సుపై 30 రోజుల ఉచిత శిక్షణ ప్రారంభమవుతుంది.ఆసక్తి గల ఉమ్మడి జిల్లాకు చెందిన గ్రామీణా ప్రాంతాల (18 నుంచి 45 ఏళ్ల వయసు కలిగిన) పురుషులు ఎస్సెస్సీ మెమో, ఆధార్ కార్డు, రేషన్ కార్డు జిరాఫ్స్, 3 పాస్పోర్ట్ సైజ్ ఫోటోలు,



బ్యాంకు పాస్‌బుక్ జిరాఫ్స్‌లతో ఈ నెల 22వ తేదీ లోపు సంస్థలో సంప్రదించాలి.కంప్యూటర్ ట్యూబ్ కోర్సుకు 30 రోజుల వరకు శిక్షణ తరగతులు ఉంటాయి.శిక్షణ కాలంలో ఉచిత భోజనంతోపాటు ఉచిత వసతిని అందిస్తారు.

యువత సద్దినయోగం చేసుకోవాలి

- డి.సంపత్, సంస్థ, డైరెక్టర్ సంస్థ ద్వారా నిరుద్యోగ యువతకు ఉచిత శిక్షణ అందించడంతోపాటు నైపుణ్యాలను మెరుగుపర్చేలా కృషి చేస్తున్నారు. ఈ అవకాశాన్ని యువత సద్దినయోగం చేసుకోవాలి. శిక్షణ అనంతరం ధ్రువపత్రాన్ని అందజేయడంతోపాటు వ్యాపార రంగానికి సంబంధించిన రుణాన్ని బ్యాంకు ద్వారా అందజేస్తున్నారు.

చెత్తపాలవుతున్న వాహనాలు

వేములవాడ : ఆధ్యాత్మిక పట్టణమైన వేములవాడ పురపాలక సంఘం పరిధిలో రోజూ చెత్త సేకరించే వాహనాలు తరచూ మరమ్మతులకు గురవుతున్నాయి. దీంతో వాటి ప్రభావం చెత్త సేకరణపై పడుతుంది. మరోవైపు పట్టణంలో పారిశుధ్య సమస్య నెలకొని జనం ఇబ్బందులు పడుతున్నారు.

పురపాలక సంఘంలోని మొత్తం 28 వార్డుల్లో చెత్త సేకరణకు 20 వాహనాలతో పాటు మరో ఆరు ట్రాక్టర్లు ఉన్నాయి. ఇప్పటికే మూడు వాహనాలు పూర్తిగా వనికీ రాకుండా పోగా మరో మూడు మరమ్మతులకు గురి కావడంతో పెద్దలలో పెట్టారు. దీంతో పట్టణంలో రోజూ చెత్త సేకరణకు వాహనాల కొరత ఏర్పడింది.

పట్టణంలోని రెండు చిన్న వార్డులకు ఒకటి, పెద్ద వార్డుకు ఒకటి చొప్పున వాహనాలను తిప్పుతున్నారు. వీటి ద్వారా రోజుకు భారీ ఎత్తున చెత్త సేకరణ చేపడుతున్నారు.

వాహనాల కొరత కారణంగా కొన్ని వార్డుల్లో రోజు విడిచి రోజు చెత్త సేకరణకు వస్తున్నట్లు పలు వార్డుల ప్రజలు చెబుతున్నారు.

మున్సిపల్‌లోని చెత్త వాహనాలను దాదాపు అయిదేళ్ల క్రితం కొనుగోలు చేశారు. దీంతో అవి తరచూ మరమ్మతులకు గురవుతున్నట్లు సిబ్బంది చెబుతున్నారు.

చెత్త వాహనాలు నడిపేందుకు డ్రైవర్లు లేకపోవడం మరో కారణంగా కనిపిస్తోంది. పారిశుధ్య సిబ్బందిలో డ్రైవింగ్ వచ్చిన కొందరు వాటిని నడుపుతున్నారు. డ్రైవర్లను నియమించి నిర్వహణపై దృష్టి సారించాల్సిన అవసరం ఉంది.

లాడ్జీలు, దుకాణదారుల ఇష్టారాజ్యం

పట్టణంలోని ప్రధాన రహదారుల వెంబడి దుకాణదారులు, లాడ్జీల ప్రాంతాల్లో పారిశుధ్య సమస్య ఎక్కువగా ఉంటుంది. ఇష్టారాజ్యంగా



చెత్త, అట్టలు, కాగితాలను దుకాణాల ముందు, రోడ్లపై వేస్తున్నారు. కొన్ని ప్రాంతాల్లో మురుగు కాలువల్లో చెత్త, ఇతర వ్యర్థాలను వేస్తుండటంతో మురుగు పేరుకుపోయి దుర్వాసన వస్తోంది. దోమలు, ఈగల బెడద పెరుగుతుంది. ఇటువంటి వారిపై మున్సిపల్ అధికారులు నామమాత్రపు చర్యలతో సరిపెరుతున్నారు. దీంతో మళ్లీ యధేచ్ఛగా వేస్తున్నారు.

ప్రధాన రోడ్డులో రెండుసార్లు...

వేములవాడ ఆధ్యాత్మిక పట్టణం కావడంతో రద్దీ అధికంగా ఉంటుంది. దీంతో రోడ్లపై చెత్త దర్శనమిస్తుంది.

ఎప్పటికప్పుడు పారిశుధ్య సిబ్బంది తొలగించినప్పటికీ తిరిగి చెత్త దర్శనం ఇవ్వడంతో ఇబ్బందులు ఏర్పడుతున్నాయి.

రాజన్న ఆలయ పరిసరాలు, పట్టణంలోని ప్రధాన రహదారి, పోలీస్ స్టేషన్ నుంచి కోర్టు వైపు బస్టాండ్ వరకు రోజూ ఉదయం, రాత్రి వేళల్లో చెత్త సేకరిస్తున్నప్పటికీ మళ్లీ అక్కడక్కడ దర్శనమిస్తుంది.

పారిశుధ్య సిబ్బంది సంఖ్యను పెంచాల్సిన అవసరం ఉన్నా ఆ దిశగా చర్యలు చేపట్టలేదు.

పారిశుధ్య లోపం లేకుండా చర్యలు

చెత్త వాహనాలు మరమ్మతులకు గురైనప్పటికీ పట్టణంలో పారిశుధ్యం లోపించకుండా అన్ని చర్యలు తీసుకుంటున్నారు. దుకాణాలు, లాడ్జీల వద్ద చెత్త వేసే వారికి జరిమానా విధిస్తున్నారు. పట్టణానికి సరిపడా పారిశుధ్య సిబ్బంది లేరు. ఉన్నవారితోనే పనులు చేయిస్తున్నారు. సమస్య ఉన్న ప్రాంతాల్లో ఉదయం, సాయంత్రం వేళల్లో చెత్త వాహనాలతో సేకరిస్తున్నారు. చెత్త సమస్యపై ఎక్కడి నుంచి ఫిర్యాదులు రాతేదు. మున్సిపల్ శానిటరీ ఇన్‌స్పెక్టర్, వేములవాడ కిరణ్‌కుమార్, మున్సిపల్ శానిటరీ ఇన్‌స్పెక్టర్, వేములవాడ

అత్యవసరానికి ఇబ్బందే!



జగిత్యాల : బహిరంగ మలమూత వినర్షన రహిత పట్టణంగా జగిత్యాలను తీర్చిదిద్దేందుకు బల్దియా 2022లో పట్టణ ప్రగతి నిధులు రూ.48 లక్షలు వెచ్చించి శౌచాలయాలను ఏర్పాటు చేసింది. కరీంనగర్‌రోడ్డులో తితిదే స్థలం, రిజిస్ట్రారు కార్యాలయం, అటవీశాఖ కార్యాలయం, పాతబస్టాండు, ఎడ్ల అంగడి, మహిళా డిగ్రీ కళాశాల వక్రన, మంచినీళ్లబావి ప్రాంతాల్లో వీటిని నిర్మించారు. టీఎల్ఎఫ్(టౌన్‌లెవల్ ఫెడరేషన్)కు ఒక్కో శౌచాలయం నిర్వహణకు రూ.10 వేల చొప్పున కేటాయించి వాటి బాధ్యత అప్పగించారు. ఉదయం, సాయంత్రం నిర్ణీత వేళల్లో ప్రజలకు అందుబాటులో ఉంచాలని ఆదేశాలున్నాయి. పట్టణానికి వచ్చే వేలాది మందికి ఉచితంగా వినియోగించుకునే అవకాశం కల్పించారు.

ఆర్పాటంగా ప్రారంభం.. శౌచాలయాలను బల్దియా అధికారులు ఆర్పాటంగా ప్రారంభించారు. పూర్తిస్థాయిలో పనులు పూర్తి కాకముందే ప్రారంభించి వెంటనే తాళాలు వేయడంతో 6 నెలలకుపైగా వినియోగానికి నోచుకోలేదు. మరోవైపు

కొన్నింటిలో నిర్మాణ లోపాలు తలెత్తాయి. దీనిపై సర్వత్రా విమర్శలు తలెత్తడంతో గతేడాది పురపాలక ఆమోదంతో మరమ్మతు చేసే మళ్లీ వినియోగంలోకి తెచ్చారు. రెండు శౌచాలయాలను వివిధ కారణాలతో ఇతర ప్రాంతాల్లో ఏర్పాటు చేశారు. అటవీశాఖ ముందున్న శౌచాలయాన్ని ఎన్‌కెఎన్‌ఆర్ ప్రభుత్వ డిగ్రీ కళాశాల ఎదుట ఏర్పాటు చేశారు.

అన్నింటినీ మూసేశారు..

పట్టణంలోని 6 శౌచాలయాలను 10 నెలల నుంచి మూసేశారు. నిర్వహణ వ్యయం చెల్లించకపోవడంతోనే మూసివేసినట్లు నిర్వాహకులు తెలిపారు. శౌచాలయాల పూర్తిగా మూసి ఉండటంతో పట్టణానికి వచ్చే వేలాది మంది మూత్రవిసర్జనకు ఇబ్బందులు ఎదుర్కొంటున్నారు. వ్యాపార, వాణిజ్య అవసరాల కోసం పట్టణానికి వచ్చే మహిళలు తీవ్ర అసౌకర్యానికి గురవుతున్నారు. పురపాలక కార్యాలయంలోని మూత్రశాల కూడా నిర్వహణపరమైన ఇబ్బందులతో మూసివేయడంతో నందర్నకులు సైతం ఇబ్బందులు పడుతున్నారు. రూ.48 లక్షలు వెచ్చించి నిర్మించిన శౌచాలయాల ప్రజలు అవసరాలు తీర్చడంలో విఫలమవడంపై విమర్శలు వ్యక్తమవుతున్నాయి.

కొన్నిలో ఆమోదం లేక నిలిచిపోయింది

- చరణ్, ఏఈ, జగిత్యాల పురపాలక

10 నెలలుగా శౌచాలయాల మూసి ఉండటం వాస్తవమే. గత ఫిబ్రవరిలో శౌచాలయాల నిర్వహణకు తీర్మానం ప్రవేశపెట్టినా కొన్నిలో ఆమోదించలేదు. ఈలోపు ఎంపీ ఎన్నికల కోడ్ రావడంతో తరువాత చర్చిదామని అత్యుసర సమావేశంలో సభ్యులు పేర్కొన్నారు. తాజాగా టీఎల్ఎఫ్ సంస్థకే నిర్వహణ బాధ్యతలు అప్పగిస్తూ తీర్మానమైంది. త్వరలోనే అధికారికంగా ఉత్తర్వులు వచ్చిన వెంటనే శౌచాలయాలను అందుబాటులోకి తెస్తాం.

వెంటెగీల నిర్మాణాలకు మోక్షం



మెట్‌పల్లి : కోరుట్ల పట్టణ శివారులోని జంబిగడ్డె వద్దనున్న పెద్దవాగుపై వంతెన నిర్మాణ పనులను 2017 జనవరిలో రూ.2.80 కోట్ల నాబార్డు నిధులతో ప్రారంభించారు. వాగులో పిల్లర్లు, చెక్‌డ్యాం కోసం వాల్ నిర్మించి వదిలేశారు. తర్వాత సంబంధిత అధికారులు అదనపు నిధులు కేటాయించాలని పలుమార్లు ప్రభుత్వానికి ప్రతిపాదనలు పంపించారు. గతేడాది ప్రభుత్వం రూ.3.80 కోట్ల నిధులు కేటాయిస్తున్నట్లు ప్రకటించగా తర్వాత నిధులు విడుదల కాకపోవడంతో పనులు చేపట్టలేదు. వంతెన నిర్మాణ పనులను ప్రారంభించి ఏడున్నరేళ్లు గడుస్తోంది. ప్రస్తుతం ప్రభుత్వం రూ.3.80 కోట్ల నిధులు మంజూరు చేసింది. ఈ నిధులతోనైనా పూర్తి స్థాయిలో వంతెన నిర్మాణం జరిగితే పట్టణ, కోరుట్ల, కథలాపూర్ మండలాల ప్రజలకు ఎంతగానో ఉపయోగకరంగా ఉంటుంది.

కోరుట్ల మండలంలోని ఏభీన్‌పూర్ శివారులోని పెద్దవాగుపై 2017లో నాబార్డు నిధులు రూ.2.12 కోట్లతో వంతెన, చెక్‌డ్యాం నిర్మాణం పనులు ప్రారంభించి పిల్లర్లు నిర్మించారు. 2021లో రూ.2 కోట్ల నిధులు కేటాయించడంతో స్టాబ్‌వేని ఇరువైపులా గోడలు నిర్మించారు. రెండేళ్లుగా వాగులో ఉడ్లుతంగా వరద రావడంతో వంతెనకు ఓవైపు నిర్మించిన గోడలు కూలిపోవడంతో పాటు వాగు ఒడ్డునున్న భూమి పెద్దఎత్తున కోతకు గురైంది. గతేడాది ప్రభుత్వం రూ.1.50 కోట్ల నిధులు కేటాయించినా విడుదల కాకపోవడంతో పనులు చేపట్టకుండా వదిలేశారు. ప్రస్తుతం ప్రభుత్వం రూ.1.50 కోట్ల నిధులు మంజూరు చేసింది. వంతెన నిర్మాణం పూర్తయితే సంగెం, నాగులపేట, కథలాపూర్ మండల ప్రజల రాకపోకలకు ఇబ్బందులు తొలగుతాయి.

మెట్‌పల్లి మండలం పెద్దపూర్ వాగుపై లోలెవల్ వంతెన నిర్మాణానికి

ప్రభుత్వం గతేడాది రూ.2.80 కోట్ల నిధులు మంజూరు చేసింది. అనంతరం అప్పటి ప్రజాప్రతినిధులు పనులకు శంకుస్థాన చేశారు. తర్వాత నిధులు విడుదల కాకపోవడంతో పనులను ప్రారంభించలేదు. ప్రస్తుతం రూ.2.80 కోట్ల నిధులను ప్రభుత్వం విడుదల చేసింది. వంతెన నిర్మాణం చేపడితే రామారావుపల్లె, కోరుట్ల పట్టణం, కోరుట్ల, కథలాపూర్, వేములవాడ ప్రాంతాలకు అక్కడి ప్రాంత ప్రజలు వెళ్లడానికి దూరాభారం తగ్గుతుందని ప్రజలు పేర్కొంటున్నారు. కోరుట్ల నియోజకవర్గంలో వంతెనల నిర్మాణాలకు ఎట్టకేలకు మోక్షం లభించింది. ప్రభుత్వం పంచాయితీరాజ్, గ్రామీణాభివృద్ధిశాఖ ద్వారా కోరుట్ల, మెట్‌పల్లి, మల్లాపూర్ మండలాల్లో అయిదు వంతెనలకు సీఆర్‌ఆర్ గ్రాంట్ కింద రూ.14.30 కోట్ల నిధులను విడుదల చేసింది. వంతెన నిర్మాణాలు పూర్తయితే ఏళ్లతరబడి నెలకొన్న ఇబ్బందులు తొలగనున్నాయి.మెట్‌పల్లి మండలం కొండ్లికర్ల వాగుపై వంతెన నిర్మాణానికి గతేడాది ప్రభుత్వం రూ.4 కోట్ల నిధులను మంజూరు చేసింది. అప్పటి మంత్రి ఈశ్వర్, ఎమ్మెల్యే విద్యాసాగర్‌రావు ఆగస్టు 22, 2023న శంకుస్థాపన చేశారు. అనంతరం నిధులు విడుదల కాకపోవడంతో పనులను ప్రారంభించకుండా వదిలేశారు. ప్రస్తుతం ప్రభుత్వం రూ.4 కోట్ల నిధులను విడుదల చేస్తూ ఉత్తర్వులు జారీచేసింది. మండలంలోని కోనరావుపేట, కథలాపూర్ మండలాలకు రాకపోకలకు మార్గం సుగమమవుతుంది.మల్లాపూర్ వద్దేర కాల్వ వద్ద వంతెన నిర్మాణానికి గతేడాది ప్రభుత్వం రూ.2.20 కోట్ల నిధులు మంజూరు చేసింది. తర్వాత నిధులు విడుదల కాకపోవడంతో పనులను చేపట్టకుండా వదిలేశారు. ప్రస్తుతం ప్రభుత్వం రూ.2.20 కోట్ల నిధులను కేటాయిస్తూ ఉత్తర్వులు జారీ చేసింది.

అమ్మత్ గీరు అందేదెప్పుడు?



ధర్మపురి : జిల్లాలోని అయిదు పురపాలకల్లో తాగునీటి వ్యవస్థను పటిష్ఠం చేసేందుకు కేంద్ర, రాష్ట్ర ప్రభుత్వాలు చేపట్టిన అమ్మత్ పథకం అమలుకు నోచుకోవడం లేదు. రెండు నెలల కిందటే టెండర్లు పూర్తయినా పనులు ప్రారంభించలేదు. గుత్తేదార్ల ఎంపిక ప్రక్రియ కూడా జరిగినా పనులను ప్రారంభించడంలో జాప్యం జరుగుతోందని ప్రజలు వాపోతున్నారు. జిల్లా వ్యాప్తంగా ఇదే పరిస్థితి నెలకొంది. కేంద్ర, రాష్ట్ర ప్రభుత్వాల ఆధ్వర్యంలో చేపడుతున్న అమ్మత్ యోజన(అటల్ మిషన్ ఫర్ రిజనలైజేషన్ అండ్ అర్బన్ ట్రాన్స్‌ఫర్మేషన్) 2.0 పథకం కింద జిల్లాలోని జగిత్యాల, ధర్మపురి, కోరుట్ల, మెట్‌పల్లి, రాయికల్ మున్సిపాలిటీలను ఎంపిక చేశారు. ఏ ఏ పనులు చేపట్టలే

నిర్ణయించి.. టెండర్లు సైతం ఆహ్వానించారు. తాగునీటి పథకాల విస్తరణకు ఓవర్ హెడ్ ట్యాంకులను నిర్మించేందుకు స్థలాలను ఎంపిక చేశారు. కొన్ని చోట్ల ఆయా ఎమ్మెల్యేలతో శంకుస్థాపనలు చేయగా.. మరికొన్ని చోట్ల ప్రారంభదశలో ఉన్నాయి. ఓవర్‌హెడ్ ట్యాంకులు, నూతన పైపులైన్ నిర్మాణాలు, నల్లా కనెక్షన్లను వెంటనే చేపట్టాలని ప్రజలు కోరుతున్నారు. దీంతో వేసవిలో తాగునీటి సమస్యలు తీరనున్నాయి.జిల్లాకు రూ.125 కోట్లు

జిల్లాకు అమ్మత్ 2.0 పథకం కింద తొలి విడత రూ.125.95 కోట్ల నిధులు విడుదలయ్యాయి. మున్సిపాలిటీల వారిగా జనాభా ప్రతిపాదనకు జగిత్యాలకు రూ.35, కోరుట్లకు రూ.37.75, మెట్‌పల్లికి రూ.17.60, రాయికల్‌కి రూ.13.80, ధర్మపురికి రూ.23.00 కోట్ల చొప్పున నిధులు మంజూరయ్యాయి. ఈ నిధులతో భవిష్యత్తు జనాభాను అంచనా వేసి.. పైపులైన్ విస్తరణ, నల్లాలు, ట్యాంకుల నిర్మాణాలు చేపట్టనున్నారు. జనాభాకు అనుగుణంగా నిధులు విడుదల కావడంతో పట్టణవాసులకు రానున్న రోజుల్లో నీటి సమస్యలు పరిష్కారం కానున్నాయి. పనుల జాప్యంపై ధర్మపురి పుర కమిషనర్ గంగాధర్ మాట్లాడుతూ.. ధర్మపురిలో 23 కి.మీల పైపులైన్, 2 ఓవర్‌హెడ్ ట్యాంకుల నిర్మాణాలు, 1500 నల్లాలను ఏర్పాటు చేస్తామన్నారు. అమ్మత్ పథకం కింద ఇప్పటికే టెండర్లు పూర్తయ్యాయని.. పనులను త్వరలోనే ప్రారంభిస్తామన్నారు.

ప్రతిపాదనలు ఘనం..

అమలు అర్థంతరం

సిరిసిల్ల : జిల్లాలోని సిరిసిల్ల, వేములవాడ పురపాలకలు రోజురోజుకు విస్తరిస్తున్నాయి. దీనికి తగ్గట్టుగా పెరుగుతున్న జనాభాకు అనుగుణంగా మౌలిక వసతులు చేపట్టడం లేదు. 2023-24 బడ్జెట్‌లో రెండు పురపాలకల్లో కలిపి వివిధ విభాగాల్లో అభివృద్ధికి రూ. 118.36 కోట్లతో ప్రతిపాదనలు చేశారు. వీటి మంజూరుకు ప్రభుత్వానికి కూడా పంపారు. వాటిలో రూ.18 కోట్లు మాత్రమే ప్రభుత్వం నుంచి విడుదలయ్యాయి. అంటే నిర్ణయించిన బడ్జెట్‌లో 15 శాతం పనులు మాత్రమే జరిగాయి. రెండు పురపాలకల్లో తీవ్ర ఆర్థిక సంక్షోభం కారణంగా పనులు ఎక్కడికక్కడే నిలిచిపోయాయి. పన్నుల రూపంలో వస్తున్న రూ.4 కోట్ల ఆదాయంలో ఉద్యోగుల జీతాలు, పారిశుధ్యం నిర్వహణ, ఇతరత్రా ఖర్చులే నెలకు రూ.కోటిపైనే ఉంటున్నాయి. వీటిలోనూ చాలా వరకు గుత్తేదారులకు చెల్లించాల్సిన బిల్లులు ఉన్నాయి. ముందుకు రాని గుత్తేదారులు

2023-24 పురపాలక బడ్జెట్‌లో రూ.47.70 కోట్లతో వార్డుల వారీగా మురుగుకాల్వలు, సీసీ రహదారులు, కేంద్రీయ విద్యుద్దీకరణ, కూడళ్ల విస్తరణకు టీయూఎఫ్‌బిసీ కింద ప్రతిపాదనలు చేశారు. వీటిలో సీసీ రహదారులు, మురుగు కాల్వల పనులు టెండర్ల దశలో నిలిచిపోయాయి.రూ.3 కోట్లతో కలెక్టరేట్-రగురు కూడలి విస్తరణ



పనులు దక్కించుకున్న గుత్తేదారు పైపైన పనులు చేసే పదిలేశాడు. ఏడాదిగా ఆ పనులు ముందుకు సాగడం లేదు. చంద్రంపేట, శాంతినగర్, నర్సింకారేణి, సంజీవయ్య కూడళ్ల అభివృద్ధికి రూ.2 కోట్ల పనులు దక్కించుకున్న గుత్తేదారులు ముందుకు రావడం లేదు. రూ.2 కోట్లతో కళాశాల ఆవరణలో క్రీడా మైదానం పనులు ప్రారంభించి వదిలేశారు.సిరిసిల్ల- వెంకటాపూర్ బాహ్యవలయ రహదారిలో రూ.4.60 కోట్లతో కేంద్రీయ విద్యుద్దీకరణ పనులు పూర్తయ్యాయి. బిల్లుల చెల్లింపుల్లో జాప్యంతో పురపాలకకు అప్పగించలేదు. గత ప్రభుత్వ హయాంలో పురపాలకలో అనేక అభివృద్ధి పనులు చేపట్టినా నిధులు మాత్రం పూర్తిగా విడుదల చేయలేదు. దీంతో పురపాలకలో అన్ని విభాగాల్లో పనులు చేసిన గుత్తేదారులకు పెద్ద ఎత్తున బకాయిలు పడింది. ఇటీవల వినాయక చవితి, బతుకమ్మ ఉత్సవాలకు ఏర్పాట్లు చేపట్టేందుకు గుత్తేదారులు ముందుకు రాలేదు. అధికారులు, ప్రజాప్రతినిధులు వారిని వేడుకోవాల్సిన పరిస్థితి వచ్చింది. వేములవాడ పురపాలకలో సమీకృత వెజ్, నాన్‌వెజ్ మార్కెట్ నిర్మాణ పనులు అసంపూర్తిగా ఉన్నాయి. అలాగే అంబేద్కర్ కూడలి విస్తరణ, క్రీడా మైదానంలో ట్రాక్ నిర్మాణ పనులు ప్రారంభానికి నోచుకోలేదు. పురపాలకలో దాదాపు పనులన్నీ నిలిచిపోవడంతో సిరిసిల్ల పురపాలక కమిషనర్ మీర్లా ఫసహత్ అలీ బేగ్ నిధుల విడుదలకు ఉన్నతాధికారులను కోరుతూ రెండు నెలల క్రితం లేఖ రాశారు. దీనికి గతంలో నిధులు మంజూరై టెండర్లు పూర్తయిన పనులు చేసుకునేలా మౌఖికంగా ఆదేశించారు. ప్రతిపాదించిన పనులకు నిధుల మంజూరు విషయమై ఎలాంటి సమాచారం రాలేదు. విలీన గ్రామాలు, శివారు కాలనీలో అంతర్గత రహదారులు, మురుగుకాల్వల నిర్మాణాలు లేక ప్రజలు తీవ్ర ఇబ్బందులు పడుతున్నారు. దీనిపై క్షేత్రస్థాయిలో తీవ్ర నిరసన వ్యక్తమవుతోంది.

కాత్తే వీసీ ఎదుట సవాళ్లెన్నో!

కరీంనగర్ : ఎట్టకేలకు శాతవాహన విశ్వవిద్యాలయానికి పూర్తి స్థాయి ఉపకులపతిని రాష్ట్ర ప్రభుత్వం నియమించింది.. గతంలో ఇక్కడ రిజిస్ట్రార్‌గా పని చేసిన ఉమేశ్‌కుమార్‌కు ఈ బాధ్యతలు అప్పగించింది. ఆయన బాధ్యతలు స్వీకరించనుండగా.. ఆయనకు పలు సవాళ్లు స్వాగతం పలుకుతున్నాయి..

ఈ ఏడాది మే 21వ తేదీన అప్పటి ఉప కులపతిగా ప్రొఫెసర్ సంకశాల మల్లేక్ పదవీ కాలం ముగియడంతో ఐఏఎస్ అధికారి సురేంద్ర మోహన్ ఇన్‌ఛార్జిగా వ్యవహరిస్తున్నారు. వీసీ పోస్ట్ కోసం 158 మంది ఆచార్యులు దరఖాస్తు చేసుకోగా ఎట్టకేలకు ఇక్కడి విశ్వవిద్యాలయానికి పూర్తిస్థాయి వీసీగా ఉమేశ్‌కుమార్‌ను నియమిస్తూ సర్కారు ఉత్తర్వులు వెలువరించింది. 2008లో విశ్వవిద్యాలయం ఏర్పాటైనప్పటినుంచి ఇప్పటి వరకు ముగ్గురు పూర్తిస్థాయి వీసీలుగా పనిచేశారు. మొదటి ఉప కులపతిగా మహ్మద్ ఇక్బాల్ అలీ, 2012లో కడూరు వీరాంజెడ్, 2021లో ఎన్.మల్లేక్ రెగ్యులర్ వీసీలుగా కొనసాగారు.



రిజిస్ట్రార్‌గా రెండేళ్లు..ఉమ్మడి మామబూజ్‌నగర్ జిల్లాకు చెందిన ఉమేశ్‌కుమార్ రసాయన శాస్త్ర ఆచార్యుడిగా పలుచోట్ల సేవలు అందించారు. 2018- 2020 మధ్య శాతవాహన విశ్వవిద్యాలయంలో రిజిస్ట్రార్‌గా పని చేశారు. ఆ పదవికి వస్తూనే వీధింగా వ్యవహరిస్తూ విద్యార్థుల మన్ననలు అందుకున్నారు. ఆయన హయాంలోనే స్నాతకోత్సవం నిర్వహించారు. విశ్వవిద్యాలయంలో అదే మొదటి.. చివరి స్నాతకోత్సవం కావడం విశేషం. రహదారులు, వసతి గృహాల నిర్మాణాలు, అంబులెన్స్ ఏర్పాటు, వీడియో సదుపాయాలు విద్యార్థులకు కల్పించారు. నల్గొండ మహాత్మాగాంధీ విశ్వవిద్యాలయంలో రిజిస్ట్రార్‌గా, ఇన్‌ఛార్జి వీసీగానూ ఈయన పనిచేశారు. వీటిపై దృష్టి పెడితేనే..గడిచిన కొనేళ్లుగా విశ్వవిద్యాలయంలో నిధుల దుర్వినియోగం, అవినీతిపై ఆరోపణలు విపరీతంగా వచ్చాయి. ఇటీవల ఇక్కడి వ్యవహారంపై విజిలెన్స్ ఎన్‌ఫోర్స్‌మెంట్ అధికారులు తనిఖీలు కూడా చేపట్టారు. ఒక్కో సమస్యను పరిష్కరిస్తూ, అవినీతికి అడ్డంకు లేకుండా సంస్కరణలకు మార్పులు, తీర్పులకు ప్రీకారం చూపాలి. మరో వసతి గృహ భవనం నిర్మిస్తూ ఇకరెక్టరుకుగా ఉండాల్సిన అవసరం తప్పుతుందని విద్యార్థులు పేర్కొంటున్నారు. ఇప్పటి వరకున్న సెల్స్ పైసాస్ కోర్సులను రెగ్యులర్ కోర్సులుగా మార్చడం, కొత్త పోస్ట్‌లను మంజూరు చేయించడం, ఖాళీలు లేకుండా చూడటంలాంటి చర్యలతో ముందుకు సాగాలని విద్యార్థులు కోరుకుంటున్నారు. ఇప్పటి వరకూ ఉంటేనే న్యూట్ గుర్తింపు వచ్చే అవకాశం ఉంది. ఇప్పటికే 12బి హోదా ఉన్నప్పటికీ.. ఆ స్థాయిలో నిధులను రాబట్టడంపై కొత్త వీసీ దృష్టి పెట్టాలి. మార్పులకు సకలంతోపాటు కొత్త కోర్సుల అవశ్యకతను గుర్తించి విద్యార్థులకు ఉజ్జ్వల భవిష్యత్తుని అందించాలి.



తెలంగాణలో మోస్తరు వర్షాలు.. హైదరాబాద్ సహా పలు జిల్లాలకు ఎల్లో అల్లో

హైదరాబాద్: తమిళనాడు పరిసర ప్రాంతాల్లో సముద్ర మట్టం నుంచి 5.8 కి.మీ ఎత్తు వరకు విస్తరించి కొనసాగిన ఆవర్తనం మంగళవారం బలహీనపడింది. తెలంగాణలోని పలు జిల్లాల్లో ఇవాళ, రేపు, ఎల్లండి ఉరుములు, మెరుపులతో కూడిన తేలికపాటి నుంచి మోస్తరు వర్షాలు కురిసే అవకాశముంది. ఇవాళ ఉమ్మడి ఖమ్మం, నల్గొండ, మహబూబ్ నగర్, వరంగల్, రంగారెడ్డి, హైదరాబాద్ తో పాటు కామారెడ్డి జిల్లాలకు వర్ష సూచన ఉందని వాతావరణశాఖ ప్రకటించింది. ఈ జిల్లాలకు ఎల్లో హెచ్చరికలు జారీ చేసింది. ఉత్తర ఆంధ్రప్రదేశ్ సముద్ర ప్రాంతంలో కొనసాగిన అల్పపీడనం పశ్చిమ

వాయువ్యదిశగా కదులుతూ మంగళవారం ఉదయం వాయుగుండంగా మారింది. ఇది పశ్చిమ వాయువ్యదిశగా కదులుతూ మరింత బలపడి ఈ నెల 23న తూర్పు మధ్య బంగాళాఖాతంలో తుపానుగా మారే అవకాశం ఉందని వాతావరణశాఖ తెలిపింది. ఇది వాయువ్య దిశగా కదులుతూ 24న ఉదయానికి తీవ్ర తుపానుగా ఉద్భవించింది. ఒడిశా-పశ్చిమబెంగాల్ తీరాన్ని 24న రాత్రి లేదా 25న ఉదయం పూర్తి, సాగర్ బలండ్స్ మధ్య దాటే అవకాశం ఉందని వాతావరణశాఖ అంచనా వేసింది. దీని ప్రభావం తెలంగాణపై ఉండే అవకాశం లేదని అధికారులు తెలిపారు.



మంత్రి కోమటిరెడ్డి ఇంటిని ముట్టడించిన బ్రిపుల్ ఆర్ రైతులు..

యాదాద్రి భువనగిరి : బ్రిపుల్ ఆర్ అలైన్మెంట్ మార్చాలని రాయగిరి బ్రిపుల్ ఆర్ రైతులు ఆందోళనలు ఉద్యతం చేశారు. ఈ మేరకు హైదరాబాద్ లో మంత్రి కోమటిరెడ్డి వెంకట్ రెడ్డిని అడ్డుకున్నారు. మంగళవారం ఉదయమే పెద్ద ఎత్తున మంత్రి ఇంటికి చేరుకున్న రైతులు గేట్ బయట ఆందోళన చేపట్టారు. కాంగ్రెస్ ప్రభుత్వానికి వ్యతిరేకంగా నినాదాలు చేశారు. మంత్రి బయటకు రాగానే ఒక్కసారిగా చుట్టూముట్టిన రైతులు ప్రశ్నల వర్షం కురిపించారు. బయటకు వెళ్లకుండా అడ్డుకునే ప్రయత్నం చేశారు. నాడు అలైన్మెంట్ మారుస్తామని ఇచ్చిన హామీని అమలు చేయాలని డిమాండ్ చేశారు. బ్రిపుల్ ఆర్ అలైన్మెంట్ విషయంలో రాష్ట్ర సర్కారు వివక్షను

ప్రదర్శిస్తున్నదని ఆవేదన వ్యక్తం చేశారు. బ్రిపుల్ ఆర్ లో భాగంగా ఉత్తర భాగానికి ఒక విధంగా, దక్షిణ భాగానికి మరోలా వ్యవహరిస్తున్నది. దక్షిణ భాగంలో అడ్డగోలుగా మార్పులు చేస్తున్న ప్రభుత్వం రాయగిరి అలైన్మెంట్ మార్చాలని రైతులు పెద్దఎత్తున నినదించారు. బ్రిపుల్ ఆర్ అలైన్మెంట్ ను 40 కిలోమీటర్ల అవతల నుంచి తీసుకుపోవాలి. భూమికి బదులుగా భూమి ఇవ్వాలి, లేనియెడల బహిరంగ మార్కెట్ వాల్యూ ప్రకారంగా నష్టపరిహారంతో పాటు ఉపాధి కల్పించాలని కోరారు. అనంతరం మంత్రికి వినతి పత్రం అందించారు. అయితే నా చేతిలో ఏమీ లేదు.. అంతా సీఎం రేవంత్ రెడ్డి చూస్తున్నారని మంత్రి దాటవేశారు.

ప్రాణాలను పీణంగా పెట్టినా అంబుజా సిమెంట్ పీలక్రేమీను అడ్డుకుంటాం.. బీఆర్ఎస్ ఆధ్వర్యంలో ఆందోళనలు

యాదాద్రి భువనగిరి : ప్రాణాలను పీణంగా పెట్టి అయినా అంబుజా సిమెంట్ పరిశ్రమను అడ్డుకుంటామని బీఆర్ఎస్ శ్రేణులు స్పష్టం చేశారు. రామన్నపేటలో అంబుజా సిమెంట్ పరిశ్రమను ఏర్పాటు చేయద్దని ఆందోళన చేపట్టారు. మాజీ ఎమ్మెల్యే చిరుమర్తి లింగయ్య ఆధ్వర్యంలో కలెక్టరేట్ ఎదుట బైటాయించి ప్రభుత్వానికి వ్యతిరేకంగా నినాదాలు చేశారు. ప్రాణాలైనా అర్పిస్తాం అంబుజాని అడ్డుకుంటాం, అంబుజా వద్దు- ఆరోగ్యం ముద్దు.. అంటూ ప్లకార్డుల ప్రదర్శన చేపట్టారు. నాడు కేసీఆర్ ప్రభుత్వం రైతుబంధు, సాగునీరు ఇచ్చి రైతులకు చేయూత అందిస్తే కాంగ్రెస్ ప్రభుత్వం రైతులను ఇబ్బంది పెడుతున్నదని మండిపడ్డారు. సిమెంట్ పరిశ్రమతో ప్రజలు వ్యాధుల బారిన పడే అవకాశం ఉన్నదని ఆందోళన వ్యక్తం చేశారు. సిమెంట్ పరిశ్రమ ఏర్పాటును మానుకోకపోతే కోర్టును ఆశ్రయిస్తామని హెచ్చరించారు. అనంతరం కలెక్టరేట్ లోకి చొచ్చుకెళ్లి ప్రయత్నం చేశారు. దీంతో బీఆర్ఎస్ శ్రేణులను పోలీసులు అడ్డుకున్నారు. అనంతరం అడిషనల్ కలెక్టర్ కు వినతి పత్రం అందజేశారు.



కాళేశ్వరంపై మళ్లీ క్రాస్ ఎగ్జామినేషన్

హైదరాబాద్: కాళేశ్వరం వ్యవహారంలో రేపటి నుంచి మళ్లీ క్రాస్ ఎగ్జామినేషన్ జరగనుంది.

ఇంజనీర్లు, విశ్లాంత ఇంజనీర్లు, ఉన్నతాధికారులను న్యాయ విచారణ జరుపుతున్న జస్టిస్ పీసీ ఘోష్ విచారించనున్నారు. గతంలో విచారణ చేసిన వారిని కూడా మళ్లీ పిలవనున్నారు. ఈనెల 29 వరకు క్రాస్ ఎగ్జామినేషన్ కొనసాగనుంది. మంగళవారం నీటిపారుదలశాఖ అధికారులతో ఆయన సమావేశమయ్యారు.



వీలైనంత త్వరగా తుది నివేదిక ఇవ్వాలని విజిలెన్స్ డీజీని జస్టిస్ పీసీ ఘోష్ ఆదేశించారు. ఆనకట్టలు నిర్మించిన సంస్థల ప్రతినిధులనూ జస్టిస్ పీసీ ఘోష్ విచారించనున్నారు.

నిర్మాణానికి సంబంధించిన అన్ని రికార్డులు, సంస్థల లావాదేవీల వివరాలను కమిషన్ పరిశీలించనుంది. అప్పీడేట్ దాఖలు చేసిన వి. ప్రకాశ్ ను కూడా విచారించనుంది. ఎన్టీఎస్ఎ, కాగ్ నివేదికల ఆధారంగా విచారణ జరగనుంది.

ఎస్సీ వర్గీకరణ అమలయ్యే వరకు గ్రూప్-3, గ్రూప్-2 వాయిదా వేయండి..

సీఎం రేవంత్ కు ఎస్సీ విద్యార్థుల లేఖ



రాష్ట్రంలో ఎస్సీ వర్గీకరణ అమలు జరిగే వరకు గ్రూప్-2, గ్రూప్-3 పరీక్షలను వాయిదా వేసి న్యాయం చేయాలని ఎస్సీ సామాజిక విద్యార్థులు సీఎం రేవంత్ రెడ్డికి లేఖ రాశారు. రాష్ట్రాన్ని వర్గీకరణను అమలు చేయాలని భారత అత్యున్నత న్యాయస్థానం

సుప్రీంకోర్టు ఏడుగురు సభ్యులు ధర్యాసనం చారిత్రాత్మక తీర్పు ఇచ్చిన నేపథ్యంలో సీఎం రేవంత్ వర్గీకరణ తక్షణమే అమలు చేస్తామని.. త్వరలో జరుగబోయే పరీక్షల్లోనూ వర్గీకరణ అమలు చేస్తామని ఆసెంబ్లీలో ప్రకటించిన విషయాన్ని గుర్తు చేశారు. రాష్ట్రంలో ఎస్సీ వర్గీకరణ అమలులో న్యాయపరమైన చిక్కులు రాకుండా రాష్ట్ర ప్రభుత్వం 12/10/2024 రోజున జస్టిస్ షమీం అక్తర్ నేతృత్వంలో ఏకనక్షత్ర కమిషన్ ఏర్పాటు చేసి 60 రోజుల్లో నివేదిక ఇవ్వాలని జీవో జారీ చేసిందన్నారు. ఈ క్రమంలో దాదాపు ఎన్నో ఏళ్ల నుంచి వర్గీకరణ ఫలాలకు దూరంగా వివక్షకు గురవుతున్న ఎస్సీ సామాజిక ఉపకులాలకు గొప్ప అవకాశం వర్గీకరణ అని తెలిపారు. వర్గీకరణ అమలులోకి వచ్చిన తర్వాత రాబోయే గ్రూప్-3, గ్రూప్-2 పరీక్షలు నిర్వహించాలని.. ఎస్సీ సామాజిక వర్గ ఉపకులాలకు రిజర్వేషన్లు దక్కేలా చేయాలని కోరారు. ప్రభుత్వం ప్రకటించిన జాబ్ క్యాలెండర్ ప్రకారం రాబోయే నోటిఫికేషన్ లో ఇంత పెద్ద మొత్తంలో ఖాళీల సంఖ్య ఉండకపోవచ్చని.. వర్గీకరణ అమలు జరిగే వరకు పరీక్షలు వాయిదా వేయాలని.. అదనంగా పోస్టులు కలిసి మిగతా సామాజిక వర్గాలకు న్యాయం చేయాలని కోరారు.

ఎమ్మెల్సీ జీవన్ రెడ్డి ముఖ్య అనుచరుడి దారుణహత్య

జగిత్యాల: కాంగ్రెస్ ఎమ్మెల్సీ జీవన్ రెడ్డి ముఖ్య అనుచరుడు, మాజీ ఎంపీటీసీ మారు గంగారెడ్డి (58) దారుణహత్యకు గురయ్యారు. జగిత్యాల జిల్లా జాబితాపూర్ లో ఈ ఘటన చోటుచేసుకుంది. ఆదివారం ఉదయం సంతోష్ అనే వ్యక్తి గంగారెడ్డిని కారుతో ఢీకొట్టాడు. ఆ తర్వాత కత్తితో పొడిచాడు. తీవ్రగాయాలపాలైన గంగారెడ్డిని స్థానికులు ఆస్పత్రికి తరలిస్తుండగా మృతిచెందాడు. ఈ హత్యకు నిరసనగా జగిత్యాల పాతబస్టాండ్ వద్ద తన అనుచరులతో కలిసి జీవన్ రెడ్డి ధర్నాకు దిగారు. కాంగ్రెస్ నాయకులకు రక్షణ లేనప్పుడు తామెందుకని తీవ్ర ఆగ్రహం వ్యక్తం చేశారు. రాష్ట్రంలో కాంగ్రెస్ ప్రభుత్వం.. జగిత్యాలలో భారాన ప్రభుత్వమా? అని మండిపడ్డారు.



కాంగ్రెస్ ఎమ్మెల్సీ జీవన్ రెడ్డి వ్యాఖ్యలపై స్పందించిన కేటీఆర్



హైదరాబాద్: తెలంగాణలో శాంతిభద్రతలు లేవని గత కొన్ని నెలలుగా అందరూ చెబుతున్న మాటనే ఇవాళ కాంగ్రెస్ పార్టీ సీనియర్ నేత, ఎమ్మెల్సీ జీవన్ రెడ్డి అంటున్నారని భారాన కార్యనిర్వాహక అధ్యక్షుడు కేటీఆర్ తెలిపారు. జగిత్యాలలో కాంగ్రెస్ ఎమ్మెల్సీ జీవన్ రెడ్డి చేసిన వ్యాఖ్యలపై ఆయన 'ఎక్స్' వేదికగా స్పందించారు. రాష్ట్రంలో శాంతిభద్రతలు తీవ్ర ఆందోళన కలిగిస్తున్నాయని పేర్కొన్నారు. రాష్ట్రానికి పూర్తి స్థాయి హెంపంత్రి లేకపోగా.. పోలీసులు రాజకీయ వ్యవహారాల్లో పూర్తిగా బిజీగా ఉండటంతో శాంతి భద్రతల అమలు కుంటు పడిందని కేటీఆర్ ఆరోపించారు. రాజకీయ పెద్దలు ఇకనైనా విజ్ఞతతో ఆలోచిస్తారని అనుకుంటున్నట్లు తెలిపారు. శాంతి, సామరస్యాన్ని కాపాడే ప్రాథమిక పనిపై దృష్టి సారించేలా సమర్థులైన పోలీసులు అధికారులకు స్వేచ్ఛ ఇస్తారని ఆశిస్తున్నట్లు కేటీఆర్ పేర్కొన్నారు.

ఎవరో దుండగులు మా ర్యాలీలో చొరబడి కుట్ర చేశారు: ఈటల రాజేందర్

హైదరాబాద్: ఎవరో దుండగులు తమ ర్యాలీలో చొరబడి కుట్ర చేశారని మల్కాజిగిరి ఎంపీ ఈటల రాజేందర్ ఆరోపించారు. భాజపా రాష్ట్ర కార్యాలయంలో ఏర్పాటు చేసిన మీడియా సమావేశంలో ఆయన మాట్లాడారు. “ఇటీవల సికింద్రాబాద్ లో ప్రశాంత వాతావరణంలో ర్యాలీ నిర్వహించాం. భాజపా కార్యక్రమ ముసుగులో కొందరు చేరి రాళ్లు, చెప్పులు విసిరారు. పారిపోతున్న వారిని పట్టుకుని మరీ పోలీసులు చితకబాదారు. కాషాయ పార్టీ ఎప్పుడూ ప్రజల రక్షణ, శాంతిని మాత్రమే కాంక్షిస్తుంది. ప్రతీకారం అనేది మా పార్టీలో ఉండదు. కాంగ్రెస్ పార్టీ పేరుతో లౌకికవాదం కానీ.. మతస్పర్ధలను ప్రోత్సహిస్తోంది. కాంగ్రెస్ హయాంలో హైదరాబాద్ లో అనేక సందర్భాల్లో బాంబులు పేలాయి. వందలాది మంది ప్రాణాలు



కోల్పోయారు. కేంద్రంలో మోదీ సర్కార్ వచ్చాక ఉగ్రవాదంపై ఉక్కుపాదం మోపుతోంది” అని ఈటల అన్నారు.

హెబుల్ లో వెంటపడిన కుక్క.. మూడో అంతస్తు నుంచి పడి యువకుడి మృతి



శేరిలింగంపల్లి: హైదరాబాద్ లోని చందానగర్ పోలీస్ స్టేషన్ పరిధిలో విషాదం చోటుచేసుకుంది. హెబుల్ లో కుక్క వెంటపడటంతో మూడో అంతస్తు నుంచి పడి యువకుడు మృతిచెందాడు.

వివరాల్లోకి వెళితే.. రామచంద్రాపురంలోని అశోక్ నగర్ లో తెనాలి యువకుడు ఉదయ్ (23) ఉంటున్నాడు. ఆదివారం స్నేహితులతో కలిసి అతడు చందానగర్ లోని వీవీప్రెస్ హెబుల్ లోకు వెళ్లాడు. హెబుల్ మూడో అంతస్తు బాల్కనీలోకి వెళ్లగానే ఓ కుక్క కనిపించడంతో ఉదయ్ రాన్ని తరిమేందుకు యత్నించాడు. అది వెంటపడటంతో తప్పించుకునేందుకు పరిగెత్తాడు. ఈ క్రమంలో హెబుల్ కిటికీ నుంచి కిందపడి ప్రాణాలు కోల్పోయాడు. దీనికి సంబంధించిన దృశ్యాలు అక్కడి సీసీ కెమెరాలో రికార్డయ్యాయి. ఆదివారం రాత్రి ఈ ఘటన జరిగినా బయటకు రాకుండా జాగ్రత్త పడ్డారు. విషయం బయటకు పొక్కుడంతో పోలీసులు కేసు నమోదు చేశారు.

ప్రభాత సమూహం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194